
சமாசச்‌ செயற்குழுக்‌ கூட்ட அறிவிப்பு 


சென்னை மயிலாப்பூர்‌ குருநாத முதலி தெருவிலுள்ள 
சமாச அலுவலகத்தில்‌ 20--5--698 ஞாயிற்றுக்ழெமை 
காலை 9-30 மணிக்குச்‌ சமாசச்‌ செயற்குழுக்‌ கூட்டம்‌ நிக 
மும்‌. அவ்வமயம்‌ வரவு செலவுக்‌ கணக்கு, பிற இன்றியமை 
யாச்‌ செய்திகள்‌ பற்றி ஆலோசிக்கப்பெறும்‌. செயற்குழு 
உறுப்பினர்கள்‌ யாவரும்‌ தவறாது வருமாறு கேட்டுக்‌ 
கொள்ளப்‌ பெறுன்‌ றனர்‌. (செயலாளர்‌) 


நம்‌ சமாஜச்‌ சார்பில்‌ இருநாவுக்கரசர்‌ திருகாள்‌ 
22-4-68 இங்கள்‌ மாலையில்‌ திருமயிலைக்‌ கபாலீச்சும த்தில்‌ 
மிகழ்ந்தது. கயப்பாக்கம்‌ திரு. சோமசுந்தரம்‌ செட்டியார்‌ 
அவர்கள்‌ 14 இருநாவுக்கரசர்‌ தொண்டு!” என்பது பற்றி 
விரிவுரையா ற்றினார்கள்‌. 


ஈம்‌ சமாஜச்‌ சார்பில்‌ மங்கையர்க்‌ கரசியார்‌ திரு 
நாள்‌ சைவப்‌ பெரியார்‌ திரு. ௪. சச்சிதாநந்தம்‌ பிள்ளை 
அவர்கள்‌ முதற்‌ சமயக்‌ கட்டளைப்படி சென்னை மயிலை 
வெள்ளீச்சுவரர்‌ ஆலயத்தில்‌ 30-4-68 மாலை நிகழ்ந்தது. 
வித்துவான்‌ திரு. எஸ்‌. ஞானப்பிரகாச தேசிகர்‌ பி. ஏ., 
அவர்கள்‌ மங்கையர்க்கரசியார்‌ பற்றி விளக்கப்‌ பேசினார்‌. 


வைகாசித்‌ இங்கட்‌ இறப்பு நாள்கள்‌ 
12 (25-58-68) பரணி-கழற்சிங்க நாயனார்‌ விழா 
19 ( 1-6-68) பூசம்‌-சேக்கிழார்‌ விழா 
ப] ப்‌ நமிநந்தியடிகள்‌ நாயனார்‌ விழா 
20 ( 2-6-68) ஆயிலியம்‌-சோமாசிமா ற 


நாயனார்‌ விழா 
29 (11-6-68) மூலம்‌-திருஞான சம்பந்தர்‌ விழா 
ச 9 9 முருக காயனார்‌ விழா 
இ ன்‌ திருநீலகண்ட யாழ்ப்பாண 
நாயனார்‌ விழா 

மலர்‌ 


ன்‌ கலக ௫ வைகாசி 1968 மே இதழ்‌ 5 


திருவாட்‌ போக்கித்‌ 


தல யாத்திரை 
_( ஆசிரியர்‌ )-— 


குடந்தைச்‌ சிவனடியார்‌. திருக்‌ கூட்டத்தாரும்‌, ஆடு 
துறை அருள்‌ நெறிக்‌ கழகத்தாரும்‌ சேர்ந்து திரிசிராப்‌ 
பள்ளியை யடுத்த சில தலங்களுக்கு மார்ச்‌ மாதம்‌ 16, 17 
தேதிகளில்‌ வழிபாடாற்றச்‌ சென்றிருந்தார்கள்‌. 57 பேருக்‌ 
காகத்‌ தனியே ஒரு பஸ்‌ ஏற்பாடு செய்யப்பட்டி ருந்தது. 
சித்தாநதம்‌ ஆசிரியரும்‌ இரண்டு நாளும்‌ உடன்‌ சென்றார்‌, 
காலையில்‌ முதலாவதாக திருஆலம்‌ பொழில்‌ வழிபாடு 
நிகழ்ந்தது. பெருமான்‌ சந்தியில்‌ குடந்தை பண்ணா 
ராய்சசி வித்தகர்‌ ப. சுந்தரேசம்‌ பிள்ளை அத்‌ தலப்‌ பதிஃத்‌ 
தைப்‌ பண்ணோடு ஓதி வந்தார்‌. 

கூட்டத்த.ர்‌ முதலில்‌ தங்கள்‌ வழக்கம்‌ போல குட்‌ 
தை சோமநாதர்‌ கோயிலை வழிபடடு யாத்திரை தொடங்கி 
னார்கள்‌. இக்கோயிலில்‌ சுவாமி ஞானோதயச்‌ சோமேசர்‌. 
அம்பிகை சோம சுந்தரி; தேனார்‌ மொழி என்பது சம்பந்‌ 
தர்‌ பாடிய குடந்தைக்‌ காரோணத்‌ தேவாரத்தின்‌ தொடர்‌. 

இது இவ்வம்பிகையைச்‌ குறிப்பது என்பர்‌. அம்பிகைக்கு 
இன்றும்‌ தேனார்‌ மொழி என்று இங்கு பெயர்‌ வழங்குக 
து. அம்பிகை மிகவும்‌ அழகு பொருந்திய வடிவம்‌. 


இது பற்றி ஒரு குறிப்புச்‌ சொல்லத்‌ தக்கது. குடந் 
தையில்‌ பதிகம்‌ பெற்ற தலங்கள்‌ மூன்று. ஒன்று குட 
மூக்கு; இதுவே கும்பேசர்‌ கோயில்‌. ஊர்ப்‌ பெயருக்கும்‌, 
ஊர்ச்‌ சிறப்புக்கும்‌ இதுவே. காரணம்‌; மிகப்‌ பெருங்‌ 
கோயில்‌, இரண்டாவது குடந்தைக்‌ கீழ்க்‌ கோட்டம்‌; இது 
நாகநாத சுவாமி கோயில்‌; எல்லாச்‌ சிறப்புக்களும்‌ 
பொருந்தியது. மூன்றாவது குடந்தைக்‌ காரோணம்‌, இது 
பற்றிக்‌ கருத்து வேற்றுமை உண்டு.. காசி விசுவநாதர்‌ 
கோயில்‌ என்று வழங்குகின்ற கோயிலே காரோணம்‌ 
என்று கருதி, ஈகரத்தார்‌ இங்கு பெரும்‌ திருப்பணி செய்‌ 
இருக்கிறார்கள்‌. 


அது பற்றி காரோணம்‌ என்பது விசுவநாதர்‌ கோயில்‌ 
என்ற கருத்து நிலவி வருகிறது. எனினும்‌, தமிழ்‌ நாட்டில்‌ 
விசுவநாதர்‌ என்ற பெயருடைய கோயில்‌ மிகவும்‌ பிற்‌ 
காலத்தில்‌ தோன்றியதே. ஆகையால்‌, சோமேசர்‌ 
கோயிலே காரோணயாமும்‌ என்ற கருத்து அதிகம்‌ வலிவு 
பெறுகிறது. அன்பர்கள்‌ சிந்திக்க, 


முதல்‌ கோயில்‌ திருவாலம்‌ பொழில்‌, மேற்கு பார்த்த 
சந்நிதி. வசத குறைவான கோயில்‌. சிறப்பான முறை 
யில்‌ வழிபாடு செய்த பின்னர்‌ அங்கிருந்து அனைவரும்‌ 
மேற்கே 4 மைல்‌ தூரத்திலுள்ள செந்தலை சென்றார்கள்‌. 
செகதலை என்பது ஊர்‌. இது பாடல்‌ பெற்ற தலம்‌ அல்ல 
வாயினும்‌, சரித்திர முதன்மையுடைய ஒரு சிறந்த தலம்‌. 
சந்திரலேகா சதுர்‌ வேது: மங்கலம்‌ என்று வழங்குவது. 
முதல்‌ பராந்தகன்‌ கல்வெட்டுடையது இம்‌ மீனாட்சி சுந்த 
ரேசர்‌ கோயில்‌. இங்கு ஆண்ட முத்தரையர்‌ என்போர்‌ 
பாண்டியனை வெற்றி கொண்டதல அடையாளமாகத்‌ 
தங்கள்‌ நாட்டு மேற்கு எல்லையில்‌ ஒரு கோட்டை போலவே 
இக்கோயீலை அமைத்துள்ளனர்‌. கோயில்‌ முழுமையும்‌ 


திருவாட்‌ போக்கித்‌ தல யாத்திரை 128 


கல்‌ வெட்டுக்கள்‌ நிறைந்துள்ளன. இக்கோயிலின்‌ சிறப்‌ 
புகள்‌ மிகப்‌ பல. இது பற்றித்‌ தலப்‌ பகுதியில்‌ காண்க. 
நடராஜ வடிவம்‌ மிகவும்‌ பெரியது. அம்பிகையும்‌ அப்ப 
டியே. முதற்‌ பராந்தகன்‌ காலத்தில்‌ இத்கலம்‌ சந்திர 
லேகா சதுர்வேத மங்கலம்‌ என்றும்‌, கோயில்‌ திருப்பெருந்‌ 
துறை என்றும்‌ பெயர்‌ பெற்றிருந்தன என்று கல்வெட்‌ 
டால்‌ அறிகிறோம்‌. “திருப்பெருந்துறையுடைய மகாதேவர்‌? 
என்றே சாசனம்‌ கூறுகின்றது. 


அடுத்த தலம்‌ திருக்சாட்டுப்பள்ளி என்ற மேலைத்‌ 
தருக்காட்டுப்பள்ளி; தேவாரப்‌ பதிகங்கள்‌ உடையது. 
சிறப்பான பெரிய கோயில்‌. கோயில்‌ ஊரைப்‌ பார்க்க 
மிகமிகப்‌ பள்ளத்திலிருந்தது; கோயில்‌ திருப்பணி செய்ய 
வேண்டிய நிலை. 


அடுத்த தலம்‌ நியமம்‌. இது வைப்புத்‌ தலம்‌. மிக 
வும்‌ பழமையான கற்கோயில்‌; எல்லாச்‌ சிறப்புகளுமு 
டைய பழங்‌ கோயில்‌. இங்கிருந்து, திரும்பி யாரும்‌ எளிதில்‌ 
போவத,ற்‌ இயலாது. அடுத்து திருக்கானூர்‌ என்ற தலம்‌: 
அப்பர்‌ அருமையாகக்‌ குறுந்‌ தொகை பாடியிருக்கிறார்‌. 
சம்பந்தர்‌ பதிகமும்‌ உண்டு. இக்கோயில்‌ முழுமையும்‌ 
மணலால்‌ மூடப்பட்டுக்‌ கிடந்து, துறவி ஒருவரால்‌ 100 
ஆண்டுகளு க்கு முன்‌ தம்‌ காலில்‌ இடறிய விமானக்‌ கலசத்‌ 
தைக்‌ கண்டு கோயில்‌ இருப்பதறிந்து வெளிப்‌ படுத்திய 
கதை பெரிய வரலாறு. இத்தலம்‌ பற்றிய குறிப்பு சென்ற 
இதழில்‌ வெளி வந்துள்ளது. 


திருக்கானூரிலிருந்து இரும்பும்‌ வழியில்‌ புதுச்‌ சந்தி 
ரம்‌ என்ற ஊரில்‌ அங்கபையர்‌ என்ற ராஜகோபாலய்யர்‌ 
இல்லத்தில்‌ மகேஸ்வர பூஜை ஏற்பாடாகி யிருந்தது திங்‌ 
களூர்‌ அப்பூதியடிகள்‌ போல இவர்‌ ௨பசரித்தது மிகவும்‌ 
போற்றத்தக்கது. இரண்டு மணி கேரம்‌ எதிர்பாராதபடி 
கனத்த மழை பெய்தமையால்‌ பிரயாணம்‌ பெரிதும்‌ தடைப்‌ 
பட்டது. அன்றைய திட்டத்தில்‌ குறிப்பிட்டி ருந்த திருப்‌ 
பாச்சிலாச்சிராமம்‌, திருப்பராய்த்துறைத்‌ தரிசனங்கள்‌ 
நடைபெறவில்லை. 

கல்லணை வழியாகத்‌ திருப்பாற்றுறை அடைந்து நித்‌ 
இய கல்யாணி (மீமாககாயகி) சமேத திருமூலகா தரை வழி 
பட்டார்கள்‌. கோயிலுக்குச்‌ சற்று தூரத்திலிருந்தே 
நடப்பது தவிர வழியில்லை. இத்தலத்தில்‌ சமுத்திர 
கோஷம்‌ என்ற கடுவாய்‌ என்னும்‌ வாத்திய வாசிப்பு விசே 
டம்‌. இங்கிருந்து பஸ்ஸில்‌, திருச்சி பராய்த்துறை வழியா 
கச்‌ சென்‌,று கடம்பர்‌ கோயிலில்‌ தங்கினார்கள்‌. மறுநாள்‌ 
காலையில்‌ அனைவரும்‌ கடம்பர்‌ கோயிலில்‌ காலையில்‌ காவிரி 
யில்‌ நீராடி. பழமொழியாக வழங்கும்‌ வரலாற்றுக்‌ கேற்ப 
காலைக்‌ கடம்பரையும்‌, மத்தியானச்‌ சொக்கரையும்‌. மாலை 
இருவேங்கரொதரையும்‌ வழிபட்டார்கள்‌. 


'கடம்பர்‌ கோயில்‌ என்பது குளித்தலை; சிறப்பான 
வசதி படைத்த ஈல்ல நிலையிலுள்ள பெருங்‌ கோயில்‌. 
வடக்குப்‌ பார்த்த சந்நிதி, தமிழ்‌ நாட்டில்‌ இக்கோயில்‌ 
ஒன்றே இவ்வாறு உள்ளது. ஆதலினால்‌ கோயிலுக்குள்‌ 
நுழைந்த பின்‌ பரிவார மூர்த்திகள்‌ முதலியோர்‌ அமர்ந்‌ 
துள்ள திசைகள்‌ யாருக்குமே திகைப்பு உண்டாக்கும்‌. 
கடம்பர்‌ கோயிலில்‌ வழிபாட்டுக்‌ குழுவினர்‌ இருபது 
பேருக்கு மேல்‌ ஆடவரும்‌ பெண்டிருமாக அமர்நீது சிவ 
பூஜை செய்த காட்சி, பொலிவு பெற்ற ஓர்‌ அரிய காட்சி. 


அங்கு வழிபாட்டை முடித்துப்‌ பின்னர்‌ ஆறு மைல்‌ 
தூரத்திலுள்ள திருவாட்‌ போக்கிக்கு அனைவரும்‌ சென்‌ 
றார்கள்‌, திருவாட்‌ போக்கி என்பது ஐயர்‌ மலை என்று 
வழங்குகிறது. அதற்கு ஒரு மைல்‌ தூரத்திலுள்ள 
சிவாயம்‌ என்ற ஊரில்‌ இருந்த மிகப்‌ பெரிய கோயிலில்‌ 
முதல்‌ வழிபாடு நடந்தது. சுவாமி இரத்தின கிரீசுவரர்‌. 
சிவாய என்ற குக்ஷம பஞ்சாட்சரத்தின்‌ பேரைக்‌ கொண்டு 
அமைந்த ஊா. ஊரும்‌ கோயிலும்‌ பிரணவத்துக்கும்‌ பஞ்‌ 
சாட்சரத்துக்கும்‌ என்றே ஏற்பட்டன என்று சொல்லு 
வார்கள்‌. நடராச மூர்த்தி மிக்க பிரகாசம்‌ பொருந்திய 
தோற்றத்தனர்‌ இத்தலச்‌ செய்திகளை த்‌ தனியே ஒரு 
முறை தெொகுத்தெழுதினால்‌ தான்‌ சிறப்புறும்‌, 

வாட்போக்கி என்பது இரத்தினகிரி மலை. வாட்‌ 
போக்கி, சிவாயம்‌ இரண்டும்‌ சேர்ந்தது சிவாயம்‌ என்ற 
ஊர்‌. இரண்டிடத்திலும்‌ சுவாமி இரத்தினகிரீசுவரர்‌; 
அம்பிகை மரகதாசல நாயக. வாட்‌ போக்க மலையானது 
இன்‌.று ஐயர்‌ மலை எனறு வழங்குகிறது. சுத்தமாகக்‌ கட்டி 
விடப்பட்ட புதிய படிகள்‌ 1017. சுமார்‌ 800 அடி உயரம்‌. 
வலிமை குறைந்தவர்களுக்கு ஏறுவதற்கு மிகவும்‌ கடினம்‌. 
இவ்விதமாக ஒரு பெருங்‌ கூட்டத்தில்‌ கலந்து சென்றால்‌ 
தான்‌ படியேறிச்‌ செல்ல முடியும்‌, மலையின்‌ உச்சியை 
அடைந்து செய்யும்‌ வழிபாடு மிக்க இன்பம்‌ தருவது. மத்‌ 
தியானச்‌ சொக்கராவார்‌ வாட்போக்கி நாதர்‌; பெருங்‌ 
கோயில்‌. மகாலிங்கம்‌ பட்டையான நீண்ட வடிவினர்‌. 
எல்லோருக்கும்‌ பெரிய ஆனந்தம்‌ விளையும்‌ நிலையில்‌ தரிச 
னம்‌ நடந்தது. 


அங்கிருந்து இறங்கி வந்து ஆறு மைலில்‌ குளித்தலை 
அடைந்து அங்கு பஸ்ஸை விட்டு இறங்கி மாலை தரிசனம்‌ 
செய்ய வேண்டும்‌ என்ற ஆர்வத்தால்‌ அனைவரும்‌ அகண்ட 
காவேரியைக்‌ கட.ந்து திருவேங்‌ மலை எனப்படும்‌ சங்‌ 
கோய்‌ மலையை அடைந்தனர்‌. அந்தி நேரத்தில்‌ ஆற்றைக்‌ 
கடந்து செல்லுதல்‌ ஆடவர்‌ பெண்டிர்‌ அனைவருக்கும்‌ மனத்‌ 
திற்குப்‌ பெரிய மகிழ்ச்சி தரும்‌ நிகழ்ச்சி. ஒரு மைலுக்கு 
அதிகமான அகலம்‌. ஒரு முழம்‌ தண்ணீர்‌ காவேரியில்‌ 
நாலைந்து காலாயங்களாக ஓடிற்று. பீன்னர்‌ ஈங்கோய்‌ 
மலை; சுமார்‌ 500 படிகள்‌; வாட்‌ போக்கிபோல்‌ அவ்வளவு 
செங்குத்தன்று. எல்லோரும்‌ ஈங்கோய்‌ நாதர்‌ சந்நிதி 
யடைந்து பதிகம்‌ பாடி. மகிழ்ச்சியோடு வழிபட்டார்கள்‌. 
மகாலிங்கம்‌ பெரிய வடி.வம்‌; பச்சை நிறம்‌. 


இத்தல வரலாற்றுக்‌ குறிப்புக்கள்‌ அடுத்து வெளி 
வரும்‌. 


காலையில்‌ கடம்பர்‌ கோயில்‌ கடம்பரையும்‌ மத்தியா 
னத்தில்‌ வாட்போக்கிச்‌ சொக்கராயெ இரத்தின ரீசுவரை 
யும்‌, மாலையில்‌ திரு ஈங்கோய்‌ மலை நாதராகிய மரகதாசலே 

சுவரரையும்‌ ஒரே நாளில்‌ வழிபடுபவர்களுக்கு மறு பிறவி 
இல்லை எனற பழமொழிக்‌ கேற்ப வழிபாடு மிகவும்‌ அழ 
காக நடை. பெற்றது. குடந்தைச்‌ சிவன டியரா திருக்கூட்‌ 
டத்‌ தலைவர்‌ பி. தி. சொ. சிங்காரம்‌ செட்டியார்‌ அவர்கள்‌ 
தலைமையில்‌ வழிபாடு நடந்கது. சென்றோரில்‌ பாதிக்கு 
மேற்பட்டவர்கள்‌ ஆடவரும்‌ க்ப்‌ பத வயது மிகுந்த 
வர்கள்‌. அவர்களனைவரும்‌ ஏனையோரும்‌ இறைவனுடைய 
இருவருள்‌ ஓரே நாளில்‌ இவ்விரண்டு மலைகளையும்‌ ஏறி 
இறங்குவதாகிய பெரிய சாதனையைச்‌ செய்ய உதவிற்று 
என்பதை நன்கு உணர்ந்தார்கள்‌. 


இவர்களில்‌ மிகப்‌ பலர்‌ சமாஜ உறுப்பினர்‌, பெரும்‌ 
பகுதியினர்‌ தீக்ஷை பெற்றவர்கள்‌. பலர்‌ சிவ பூஜை 
செய்பவர்கள்‌; வயோதிகர்‌. 


இத்தகைய சிறப்பு யாத்திரை, திருவருளின்‌ ஆற்றலை 
நன்கு உணர்த்தி, கலந்து கொண்டவர்களுக்குச்‌ சிறந்த 
ஆன்ம நேயத்தை ஊட்டுவித்தது என்பதை எல்லோரும்‌ 
கண்கூடாகக்‌ கண்டோம்‌. 


ஆங்காங்கிருந்த ஆலய நிர்வாகிகளும்‌, இறைபணியா 
ளரும்‌, அர்ச்சகரும்‌ இறைவழிபாட்டுக்கான வச திகள்‌ 
செய்து தந்தமை பேரற்நற்குரியது. 


இரு ஆலம்‌ பொழில்‌ 
(மு. ௮.) 


இடம்‌ :- தஞ்சை ஜில்லாவில்‌ திருக்கண்‌।_யூர்‌ வழியே 
திருப்பூந்துருத்தியடைகந் து அங்கிருந்து மேழ்கே ஒரு மைல்‌ 
தூரம்‌ சென்றால்‌ கோயிலை அடையலாம்‌. கோயில்‌ சாலை 
யின்‌ வடபால்‌ உள்ளது. இங்கு ஒரு காலத்தில்‌ வைணவர்‌ 
நிரம்ப வாழ்ந்தனர்‌ என்றும்‌, தங்களுக்குள்‌ ஏம்‌ ட்ட 
பூசல்கள்‌ காரணமாக யாவருமே அழிந்தனர்‌ என்றும்‌ 
சொல்வர்‌, 

பெயர்‌ :- இவ்வூர்‌ தென்பரம்பைக்கு!ட என்றும்‌, 
கோயில்‌ ஆலம்‌ பொழில்‌ என்றும்‌ தேவாரத்தில்‌ பாடப்‌ 
பெற்றுள்ளது. இவ்வூரில்‌ திருஞான சம்பந்தர்‌ மேடு என 
ஒன்று தனியே உள்ளது. தென்புறம்‌ இருபரம்பூர்‌. உள்‌ 
ளன; வெள்ளான்பரம்பூர்‌ தென்பரம்பூர்‌ என்பன. 
தேவார காலத்தில்‌ இரண்டும்‌ ஒன்றாய்க்‌ தென்பரம்பைக்‌ 
குடி. எனப்‌ பெயர்பெற்றிருந்தன போலும்‌. சுவாமி பெயர்‌ 
ஆன்மநாதர்‌. அம்பிகை ஞானாம்பிகை. தல விருட்சம்‌ 
ஆல்‌; இது கோயில்‌ பிராகாரத்தில்‌ இல்லை; வெளியில்‌ உள்‌ 
ளது. திருவிளாம்பொழில்‌ என்று ஊர்ப்‌ பெயர்‌ மருவி 
வழங்குகிறது, 
நண்பார்ந்து 
பூமாறும்‌ ஆலம்‌ பொழில்மேவி வாழ்கின்ற 
ஞானாம்‌ பிகையான்ம நாதனே. 


கோயில்‌ :- மேற்குப்‌ பார்த்த சந்நிதி. பழைய கற்‌ 
மேகோயில்‌, சிறு கோபுரம்‌. விசாலமான பிரகாரம்‌ உடை 
யது. சுற்றுப்புறம்‌ உயர்ந்து கோவில்‌ தாழ்ந்து உள்ளது. 
அம்பிகை கோயில்‌ வழக்கம்போல்‌ தனியே உள்ளது. 
அதன்‌ வாயிலில்‌ விநாயகர்‌. சண்டே சர்‌ கோயிலில்‌ பழைய 
சண்டேசர்‌ வடிவமொன்று வெளியில்‌ வைக்கப்பட்‌ 


டுள்ளது. 


மூர்த்தி:- மிருதியில்‌ 9 த்திவிராயபர்‌, முன்புற வாயி 
லில்‌ துவார விநாயகர்‌, உள்வாயிலில்‌ சுந்தர விநாயகர்‌, 
இங்கு வடபுறம்‌ மட்டும்‌ இரு கையுடைய பழைய துவார 
பாலகர்‌; ஈடுத்தர உருவினர்‌. தென்புறமுள்ளவரைத்‌ 
திருடர்‌ கொண்டு போயினர்‌ என்று சொல்‌.லுஇிருர்கள்‌. 
ஆனால்‌ (கனத்த கற்சிலை /) தென்புற வாயிலோரம்‌ சிறு 
அப்பர்‌ சிலை வடக்குமுகமாக வைக்கப்பட்டுள்ளது. 
துவார பாலகரின்‌ கீழ்‌ வழக்கம்போல்‌ சிங்கம்‌ இல்லாமல்‌ 
இங்கு யானை உள்ளது. வட கோட்டங்களில்‌ துர்க்கை, 
பிரமன்‌; சண்டேசர்‌. பின்‌ கோட்டத்தில்‌ சிலை இல்லை; 
கோயிலில்‌ சத்தமாதர்கள்‌ இருந்தனர்‌ ன்றாம்‌ ஒரு சிலை 
இவ்விடத்தில்‌ வைக்கப்பட்டுள்ளத; பொருத்தமில்லை. 

மகாலிங்கம்‌ நடுத்தர வடி.வினர்‌. அம்பிகை சிறிய திரு 
வுருவம்‌, மிக்க அழயெவர்‌. உற்சவ மூர்த்திகள்‌ உள்ள 
னர்‌. நால்வர்‌ சிலை உண்டு. நடராசர்‌ சபையில்‌ இல்லா 
மல்‌ உற்சவ மூர்த்திகளோடு வைக்கப்பட்டுள்ளார்‌. சிறிய 
வடிவீனர்‌. சிவகாம சுந்தரி மிகவும்‌ பெரியவடி.வு; இந்த 
நடராசருக்குப்‌ பொருந்திய வடிவம்‌ அல்லர்‌. பழையது 
எல்வாறோ மறைந்து புதிதாக அமைக்கப்பட்டதுபோ 
லம்‌. இப்படி மத்தை மாற்றுவது மிகவும்‌ அவசியம்‌. முரு 
கன்‌ தேவியரோடு உள்ளார்‌. 


வரலாறு :- இது அட்ட வசுக்கள்‌ பூசித்த தலம்‌. சுந்‌ 
தரமூர்த்தி நாயனார்‌ சோற்றுத்துறை வணங்க, பதிகம்‌ 
பாடி, பின்னர்‌ கண்டியூர்‌ பணிந்து இருவையா றதனையும்‌ 
வணங்க, பூந்துருத்தி விமலர்பாதம்‌ தொழுதிறைஞ்சி, 
பின்னர்‌ சேவில்‌ வருவார்‌ இருவாலம்‌ பொழிலில்‌ சேர்ந்து 
சார்ந்து இரவு, அவர்‌ பள்ளிகொண்டிருந்தபோது, கனவில்‌ 
மழபாடி நாதர்‌ தோன்றி, 'மழபாடியினுள்‌ வருவதற்கு 
நினைக்க மறந்தாயோ ?” என்று குழகாகிய தம்‌ கோலம்‌ 
எதிர்காட்டியருளினார்‌. அப்படியே சுந்தரர்‌ காலையில்‌ 
பொன்னி கடந்து வடபால்‌ சென்று மாடவீதியுடைய 
மழபாடி அணைந்து போற்றி “பொன்னார்‌ மேனியனே”? 
என்‌ ற பதிகம்‌ பாடினார்‌ என்று சேக்கிழார்‌ கூறுகிறார்‌. எனி 
னும்‌ திருவாலம்‌ பொழிலுக்கு இன்று சுந்தரர்‌ பதிகம்‌ 
கிடைத்திலது. எதிரில்‌ ஒரு பாழ்மண்டபத்தில்‌ கடைகள்‌ 
உள்ளன; ஒருகால்‌ இது சுந்தரர்‌ துயின்ற மண்டபமா 
யிருக்கலாம்‌. 


பாடல்‌ :- அப்பர்‌ திருத்தாண்டகப்‌ பதிகம்‌ ஒன்றே 
உள்ளது. இப்பதிகத்துள்‌ ஓனபது பாடல்களே கிடைக்‌ 
இன்றன. பாடல்தோறும்‌ “தென்பரம்பைக்‌ குபு யின்மேய 
திருவாலம்‌ பொழிலானைச்‌ சிந்தி நெஞ்சே ? என்று பாடுக 
ஜர்‌. . சில கருத்துக்கள்‌ ஈயம்பட உள்ளன. * உடம்பின்‌ 
உள்ளால்‌ கரு ஈன்ற வெங்களவை அறிவான்‌ தன்னை ??, 
“வாரமதாம்‌ அப யார்க்கு வாரமாகி, வஞ்சனை செய்வார்க்‌ 
கென்றும்‌ வஞ்சனாகும்‌ '” என்பன காண்க. இப்பதிகத்தில்‌ 

வலஞ்சுழி, ஆவடுதுறை, தில்லை, பூந்துருத்தி, புகலூர்‌, 
பராய்த்துறை, வாட்போக்கி, வெண்காடு, பூவணம்‌, 
புறம்பயம்‌ ஆகிய தலங்களைக்‌ கூறுஒருர்‌. 


நாலாம்‌ பாடலில்‌ :சுரும்படரும்‌ குழலாள்‌ பாகத்‌ 
தான்‌ ? என்று கூறுகிறார்‌. இப்பெயரே அம்பாள்‌ திருநா 
மமாக இருத்தல்‌ கூடும்‌. இப்பதிகத்தில்‌ குறிப்பிட்ட 
திருவாட்போக்கியின்‌ அம்பாள்‌ திருநாமம்‌ சுரும்பமர்‌ பூங்‌ 
குழலாள்‌ என்பதே. 


கல்வெட்டுக்கள்‌ ;- ஆழத்துள்‌ புதைந்து பிரகாரம்‌ 
மேடிட்டு விட்டது. பரம்பைக்குடியுடைய மகாதேவர்‌ 
என்பது இறைவர்‌ பெயராகக்‌ குறிப்பிடப்பட்டுள்ளது. 


நிர்வாகம்‌ :- இழைபணியாளர்‌ உள்ளார்‌. சொத்துக்‌ 
குறைவு. 


இருமுறையும்‌ அருமறையும்‌ 
-: (சிவ, மீனாட்சி சுந்தரசிவை, சென்னை) :- 
(முன்‌ இதழ்‌ தொடர்ச்சி ) 


பின்னை அவன்‌ ஆரூர்‌ கேட்டாள்‌ - ஊரின்‌ பெயர்‌ முதற்‌ 
கண்‌ சொல்லப்பட்ட தாயினும்‌ கொண்டு கூட்டு முறையில்‌ 
பின்னர்‌ அமைத்து, தருககாளத்தி மலையெனக்‌ கொள்ளு 
தல்‌ வேண்டும்‌. இதற்கு ஓபபு, முகவரியில்‌ ஊரின்பெயர்‌ 
அடியில எழுதப்பட்டிருக்தாலும்‌, அஞ்சலகத்தார்‌ பிரித்‌ 
துக காணும்‌ பொழுது அதனையே முதற்கண்‌ காண்பர்‌. 
இதுவே ஆரூர்‌ கேட்டதாகும்‌. 


பெயர்த்தும்‌ அவனுக்கே பிச்சியானாள்‌ - திண்ணனார்‌ 
பார்ப்பான்‌ செய்த பூசைச்‌ சிறப்பினைக்‌ கேட்டதும்‌ ஒழி 
வின்றி ஆரா அன்பில்‌ திருக்காளத்தி நாயனாருக்கு இனிய 
செய்கை, எண்ணிய இவைகொலாம்‌ என்று கடைப்பிடி.த்‌ 
துக்‌ கொண்டார்‌. இதுவே பிச்சியானதாகும்‌. 

அன்னையையும்‌ அத்தனையும்‌ அன்றே நீத்தான்‌ - தெய்வக்‌ 
கற்புடைய மகளிர்‌ பிறந்த இடத்தை மறந்து, சிறந்த 
இடத்துக்‌ காதலால்‌ செயல்‌ செய்து, ஊரும்‌, உறவும்‌ புகழ 
வாழ்வர்‌. அதுபோன்று. திண்ணனாரும்‌ இறை பணி 
யான ஆண்டவன்‌ தொண்டையே, மேற்கொண்டனர்‌. 
அதனால்‌ உடன்‌ வந்த காணனையும்‌, காடனையும்‌ அப்பொ 
மூதே மறந்துவிட்டனர்‌. நாணன்‌ மாயையாகவும்‌, 
காடன்‌ இருவினையாகவும்‌ கொள்ளப்பட்டு அன்னையும்‌ 
அத்தனும்‌ ஆவர்‌. அதன்‌ பின்பு. ஊரிலிருந்து தந்தையா 
கிய நாகனும்‌, தாய்க்குத்‌ தாயாம்‌ செவிலித்தாயை ஓத்த 
தேவராட்டியும்‌ வந்து திண்ணனாரைத்‌ தம்‌ வழிப்படுத்த 
முயன்‌ றனர்‌, தங்கள்‌ குறி வாராமையால்‌ கைவிட்டுச்‌ 
சென்றனர்‌. 


அகன்றாள்‌ அகலிடத்தார்‌ ஆசாரத்தை - அகலிடத்தார்‌ 
ஆசாரம்‌ என்பது தத்தம்‌ வழிபடு கடவுளுக்குத்‌ தாம்தாம்‌ 
உண்ணும்‌ உணவைப்‌ படைத்து வழிபடுவதாகும்‌. அத்‌ 
தகையோரும்‌ சிவபெருமானை வழிபடும்போது தூய உண 
வாகிய தேங்காய்‌. பழம்‌ வைத்தே வழிபடுபவர்‌. குறவர்‌ 
முதலாயினார்‌ தத்தம்‌ இடங்களில்‌ அந்நிலத்துத்‌ தெய்வமா 
கிய முருகப்பெருமானை வழிபடுங்கால்‌ தம்முணவு 
படைத்து வழிபட்டாலும்‌. மேலோர்‌ வழிபடும்‌ இடங்களி 
அள்ள முருகனை வழிபடும்போது தூய, மேலே உரைத்த 
படைப்பினைப்‌ படைத்தே வழிபடுவர்‌ அதற்கு மாறாகத்‌ 
திண்ணனார்‌ இழைச்சி முதலியவற்றைப்‌ படைத்தது மட்டு 
மின்றி, ஊட்டியதும்‌ இருதிறத்தாராயுள்ள அகலிடத்தார்‌ 
ஆசாரத்தை அகன்‌ றதாகும்‌. 


தன்னை மறந்தாள்‌ - ஒருவர்‌ தன்னை மறவாமல்‌ இருப்ப 
தென்பது உழைப்புக்கு ஊக்கந்தருவதாகிய உணவு உண்ட 
லும்‌ உழைப்பால்‌ ஏற்படும்‌ களைப்பு நீங்க உறங்குவதும்‌ 
ஆகும்‌. திண்ணனார்‌ விடா உழைப்பின ராய்‌ ஊணும்‌ 
உறக்கமும்‌ அற்று ஆறுகாள்‌ முடிய இருந்தனர்‌ என்‌ 
பதாம்‌. 

தன்னாமங்‌ கெட்டான்‌ - திண்ணனார்‌ என்னும்‌ பிள்ளைத்‌ 
இருப்பெயரும்‌ வேடர்‌ குலத்‌ தலைவன்‌ என்னும்‌ உரிமைச்‌ 
சிறப்புப்‌ பெயரும்‌ நீங்க, கண்ணப்பர்‌ என்னும்‌ காரணப்‌ 
பெயர்‌. பெற்றதாகும்‌. கண்ணப்பர்‌ என்னும்‌ பெயர்‌ 
புமத்துக்கண்ணை இடந்து அப்பிய காரணத்தால்‌ உண்டா 
னதாகும்‌.  இவ்வருஞ்‌ செயலுக்குரிய நற்றவப்பேறு 
முன்னே, அகத்து உயிர்‌. உணர்வில்‌ அடங்கி இருந்தது. 
அஃதாவது, கண்‌ என்பது கருத்து, எனவே, குடுமித்‌ 
தேவர்‌ திருவடிக்குக்‌ கொண்ட கருத்து நீங்காதிருந்ததென்‌ 
பதாம்‌. 


நங்கையாகத்‌ தலைப்படுவது - குடுமித்‌ தேவரைக்‌ காண்‌ 
பதற்கு முன்னேயே 


* அங்கணர்‌ கருணை கூர்ந்த அருள்‌ இரு நோக்கம்‌ எய்த 
தங்கிய பவத்தின்‌ முன்னைச்‌ சார்புவிட்டகல நீங்கிப்‌ 
பொங்கிய ஒளியின்‌ நீழல்‌ பொருவில்‌ அன்புருவம்‌ ஆனார்‌ ? 


என்பதாம்‌. 


தலைவன்‌ தாளே தலைப்பட்டாள்‌ என்பது திண்ணனார்‌ ' 
மற்றுமோர்‌ கண்ணையும்‌ இடந்து அப்பத்தொடங்க 


1* உள்‌ நிறை விருப்பினோடும்‌ ஒரு தனிப்‌ பகழிகொண்டு 
திண்ணனார்‌ கண்ணில்‌ ஊன்றத்‌ தரித்திலர்‌ தேவதேவர்‌ 
அதன்பின்‌, 
* செங்கண்‌ வெள்விடையின்‌ பாகர்‌, திண்ணனார்‌ 
தம்மையாண்ட 
அங்கணர்‌, திருக்காளத்தி அற்புதர்‌ திருக்கை அன்பர்‌ 
தங்கண்முன இடக்குங்‌ கையைத்‌ தடுக்க மூன்றடுக்கு 
நாக 
கங்கணர்‌ அமுத வாக்குக்‌ கண்ணப்ப நிற்க”? 
என்றதாம்‌. 

அதன்‌ மேலும்‌, ஏறுயர்‌ த்தவர்‌ தம்‌ கையால்‌ பிடித்துக்‌ 
கொண்டு என்‌ வலத்தில்‌ மாறிலாய்‌ நிற்க என்று மன்னு 
பேர்‌ அருள்‌ புரிந்தார்‌ என்பதும்‌ அகும்‌. 


ஆண்டவனுடைய திருவடி இரண்டும்‌ விழுப்பேறும்‌, 
வழிப்பேறும்‌ பெறுவிக்கும்‌ உணர்வுகளாகும்‌. இடது 
திருவடி உவமையிலாக்‌ கலைஞானம்‌ எனப்படும்‌. வலது 
திருவடி. உணர்வரிய மெய்ஞ்ஞானம்‌ எனப்படும்‌. இவ்‌ 
வுண்மை '* இவனடி.யே சிந்திக்கும்‌ ?' எனத்‌ தொடங்கும்‌ 

சேக்கிழார்‌ அருளிய, திருப்பாட்டால்‌ அறியலாம்‌. 
(திருஞான சம்பந்தர்‌ புராணம்‌ 70) 


உவமையிலாக்‌ கலைஞானம்‌ என்பது புகழ்‌.நூலும்‌, 
பொருள்‌ நூ.லுமாகிய திருமுறைகளும்‌, சித்தாந்த நூல்க 
ளும்‌ ஆகும்‌. திருமுறைகள்‌ தோத்திரமெனவும்‌, சித்தாந்த 
நூல்கள்‌ சாத்திரமெனவும்‌ சொல்லப்படும்‌. 


இறைவன்‌ பொருள்சேர்‌ புகழ்புரிந்தார்‌ மாட்டு இருள்‌ 
சேர்‌ இருவினையும்‌ நீங்கும்‌. வினை நீங்கவே பிறப்பறும்‌, 
பிறப்பறவே திருவருளால்‌ சிறப்புறும்‌. இவற்றை இலக்‌ 
கணவகையால்‌ கூறுவதே சாத்திரமாகும்‌. அதுவே 
பொருள்‌ நூல்‌; சிறப்பெய்திய உயிர்‌ மீண்டும்‌ பிறப்ப 
தில்லை. பிறவாப்‌ பெருந்‌ தெய்வமாகிய சிவத்தொடு கூடிப்‌ 
பேரின்பம்‌ துய்க்கும்‌ அத்தகைய பேரருளிப்‌ பாட்டைப்‌ 
புரியும்‌ முதல்வன்‌ சிவபெருமான்‌ ஒருவனேயாகும்‌. அவ 
னது இவ்வருளிச்‌ செயல்‌ அவனுக்குப்‌ பெரு வெற்றியாகும்‌. 
வெற்றி யென்பது வலம்‌ எனவும்‌ பெறப்படும்‌. ஏனையா 
ரைப்‌ பிறப்பினின்றும்‌ நீக்கத்‌ தன்‌ இருவடிச்‌ சிறப்பினை 
அவர்மாட்டாக்குவதற்குத்‌ தன்னுடைய வெற்றியின்‌ 
அடையாளம்‌ ஒன்றை வெளிப்படையாகக்‌ காட்டுதல்‌ 
வேண்டும்‌. அங்ஙனம்‌ காட்டும்‌ காட்சியே கண்ணப்ப காய 
னார்‌ அவர்தம்‌ அடிக்‌8ழ்‌ உறைதலாகிய வலத்து நிற்ப 
தென்பதாம்‌. இவ்வுண்மை, 


A தாழ்ந்தெழுந்து என்றும்‌,, உள்ளத்தில்‌ தெளிகன்ற 


என்றும்‌ தொடஙகும்‌ திருஞானசம்பந்தர்‌ புராணம்‌ 1022 
1028 பாடல்களால்‌ அறியலாம்‌. 


உதகமண்டலம்‌ உணர்த்திய 
உண்மைகள்‌ 


(மா. ப. தியாகராசன்‌ பி, ஏ, ) 


உதகமண்டலத்திற்குச்‌ சென்ற ஆண்டு சென்றிருந்த 
போது முதன்‌ முதலில்‌ வெண்மேகங்கள்‌, உயர்ந்த மலைகள்‌ 
மேல்‌ தவற்ர்‌அகிடந்ததைக்‌ கண்டவுடன்‌ மாணிக்கவாசக 
சுவாமிகள்‌ '£ திருவெம்பாவையில்‌ பாடியுள்ள எம்பிராட்டி 
யும்‌ எங்கோனும்‌ போன்றிசைந்த பொங்குமடு '' என்ற அடி. 
கினைவுக்கு வந்தன, அப்படி எம்பிராட்டியும்‌ எங்கோலும்‌ 
போன்‌ றிசைந்கத உயர்‌ மேகம்‌ தவழ்கின்ற மாமலைத்தொடர்‌ 
மேல்‌ படர்‌ தாவர இனங்கள்‌ தரும்‌ கண்கவர்‌ காட்சியும்‌ 
அவைகள்‌ மேல்‌ படரும்‌ வண்ணப்‌ பூக்களின்‌ எழிலும்‌ 
கைம்மாறு கருதாப்‌ பயன்‌ தரும்‌ பான்மையை உணர்த்திற்று, 
மேலும்‌ அங்கு கொடிய விலங்குகள்‌ வசசம்‌ செய்யின்‌ அவ்‌ 
வனப்புகனைக்‌ கண்டுகளிக்க மனிதர்களுக்கு அவை பயன்‌ 
படா. அதுபோல மனத்தில்‌ வஞ்சக்‌ குரோத மதமாச்சரி 
யாதி விலங்குகள்‌ வாழாதிருப்பின்‌ அதை இறைவன்‌ கண்டு 
சுளிப்பான்‌. விலங்குகள்‌ -இல்லாக்‌ கானகததை எப்படி 
மனிதன்‌ பண்படுத்தி ஊற்று நீபெடுச்துச்‌ செடி கொடிகளை 
வளர்த்து அழகு படுத்துகிருனோே அஅபோல விலங்குமனம்‌ 
அல்லாதவற்றைச்‌ செமமைபபடுத்தி அதனூடே மாணிக்க 
வாசகங்கள்‌ ஊற்றெடுத்து வரும்படி. இறைவன்‌ செய்வான்‌. 


மேலும்‌ தாவர இனங்கள்‌ ஒன்றுகூடி. தம்‌ அண்டையி 
அள்ள இனமசங்களுடனேயும்‌ வேற்று மசங்களுடனேயும்‌ 
மீபாட்டியிடாமல்‌, அமலிர்‌து படர்ந்து வரும்‌ சிறுகொடிக 
ளுர்கு வெயிலின்‌ வெப்பம தாக்காதபடி. நிழல்‌ தந்து 
காசல அவை மேலோங்கிப்படச தம்மையே கொடுத்தும்‌ 
மேலோ வளர்கின்றன. அதுபோல மனிதர்களாகிய 
நாமும்‌ அப்படி வாழக்‌ கறனுக்கொண்டால்‌ தேவர்களும்‌ ஈம்‌ 

மூடன்‌ இன்புற்றுவாழ வருவார்களென்பதில்‌ ஐயமில்லை, 
அப்படிப்பட்ட மக்களிடைதான்‌ இறைவன்‌ வந்து திருவிளை 
யாடல்களைப்‌ புரிந்திருக்க வேண்டும்‌. அவை இனத்தைக்‌ 
காப்பதோடு நின்றுவிடாமல்‌ மேலோங்கி வளர்கின்றன. 
நாமும்‌ இறைவனை நோக்கி மேன்மையுற வாழ வேண்டு 
மென்பதை அவை காட்டுகின்றன. எத்தனை தரம்‌ அவை 
களைக்‌ கத்தரித்காலும்‌ அவை அழகுபட விளங்குகின்றன. 


மலைகள்‌ மேகத்தைத்‌ தாங்கி அவற்றின்‌ நீரைக்‌ ௧9 
வித்துத்‌ தம்‌ எழ வாழும்‌ மக்களுக்கு அருலியாகப்‌ பாய்ச்‌ 
சுவஅபோல எம்பிசாட்டியாகய பசுமை கிறம்‌ வாய்ந்த 
அம்பிகை சிவபெருமானிடம்‌ அருளை வாங்க அருள்மழை 
பொழிவித்து அடியவர்களைக்‌ காக்கின்றாள்‌. 


Dodapeda Peak என்னும்‌ உச்சி 8600 அடி உயரத்‌ 
திலுள்ளஅ, இன பென்னை மாநிலத்திலேயே உயரிய உச்ச 
யெனக்‌ கருதப்படுகிற. உதகமண்டலத்‌இல்‌ (Eucalyptus 
041) யூகா லிப்டஸ்‌ என்ற தைலம்‌ தரும்‌ மரங்கள்‌ ஏராளமா 
யுள்ளன. அந்தத்‌ மைலம்‌ சரம்‌, தலைவலி, இருமல்‌ முதலிய 
வியாதிகளைக்‌ குணப்படுத்த உதவுறெது, அம்மரம்‌ தன்னை 
வெட்டும்‌ கோடரிக்காம்பிற்கும்‌ தன்‌ மணத்தை ஊட்டுறெ 
தென்றும்‌ அதன்‌ பெருமையை மக்கள்‌ பின்பற்ற வேண்டு 
மென்ற உயர்ந்த கருத்து அம்மலையின்‌ உயாற்த உச்சியில்‌ 
பொறிக்கப்பட்டிருப்பது மிகவும்‌ பொருக்‌ மான அம்‌ போற்‌ 
றத்‌ தக்கதுமாகும்‌. 


அகழ்வாரைத்‌ தாங்கும்‌ நிலம்போலத்‌ தம்மை 
இகழ்வார்ப்‌ பொறுத்தல்‌ தலை, (குறள்‌) 


பாம்பனடிகள்‌ 
( வித்துவான்‌ அம்பை. இரா, சங்கரனார்‌ ) 


பத்தொன்பதாம்‌ நூற்றாண்டின்‌ பிற்பகுதியிலும்‌ இர்‌ 
அற்றுண்டின்‌ முற்பகுதியிலுமாக ஈம்‌ தண்டமிழகத்தில்‌ 
வாழ்ந்த பெருமக்களுள்‌ தலையாய இடத்தைப்‌ பெறுபவர்‌ 
பாம்பனடிகள்‌ எனும்‌ குமசகுருகாச சுவாமிகள்‌ அவர்‌. 
தமிழ்‌ நாட்டில்‌ கோன்றிய பிற துறவிகளுக்கும்‌ இவர்களுக்‌ 
கும்‌ உள்ள வேறுபாடுகள்‌ பல உள. அவைகளை ஆராயப்‌ 
புகுவோர்க்கு இவ்வடிகளின்‌ பெருமை கெற்றென விளங்‌ 
கும்‌, அவைகளில்‌ சிலவற்றை ஈண்டு கோக்குவோமாக, 


துறவிகள்‌ என்றால்‌ இளமையிலேயே ஈல்ல ஞான நூல்‌ 
களைக்‌ கற்று அதனால்‌ வாழ்க்கையிலுவர்ப்புற்று இக 
லோக இன்பங்களைத்‌ துறந்து வீட்டுலக இன்பமடைய 
வேண்டி ஞானகெறியினிற்போசையே குறிக்கும்‌, ஈம்‌ 
பாம்பனடிகள்‌ இக்கிலைக்குச்‌ சிறிது மாறுபட்டவர்‌. இள 
மையில்‌ ஈல்ல ஞான _நாூல்களைக்‌ கற்காகவா$; வாழ்க்கையிலு 
வர்ப்புக்‌ கொளளாதவர்‌; மக்ஃளொடு மகிழ்ந்த மனையறங்‌ 
காத்தவர்‌; தம்‌ பதின்மூன்றாவது வயதில்‌ இறைவனையே 
வேண்டி. ' கங்கையைச்‌ சடையிற்‌ பரித்து '' எனும்‌ மங்கல 
மொழித்‌ தொடர்‌ அவனருளால்‌ உண்டாக, அதனையே பற்‌ 
மக்கோொடாகக்‌ கொண்டு கவி பாடத தொடங்கிய கவிவல்ல 
வர்‌. இறைவன்‌ திருவருள்‌ அண்டப்‌ பெற்று, துறவுபூண்டு 
விட்டை விட்டு வெளிப்போந்களளவர்‌. அறவானதற்கப்‌ 
புறம்‌ இல்லற வாழ்க்‌ அகயைப்‌ பற்றிக்‌ கனவிலும்‌ கருகாத 
வர்‌. சமலும்‌ பிரப்பணவலசையில்‌ தவம்‌ செய்து கெண்டி 
ரும்தபொழுஅ ஏழாம்‌ ஈாளிரவில ஓமிளைஞரோடு இரு முனி 
வர்கள்‌ மய சுவ மியளின்‌ முன்னர்க்‌ கரட்யெளித்தனர்‌. 
அட்ச இளைஞர்‌ வேறுபுறம்‌ பார்க்கவே; அம்முணிவர்கள்‌ 
“£ கல்வியம விஃ உம்முடைய திறம்‌ இவருக்குமுண்டு. இவர்‌ 


உம்மைப்‌ பார்க்கவே வந்தா£'' என்று கூறினார்களாம்‌, 

அதிலிரும்‌அ சுவாமிகளின்‌ இயற்கை அஜிவு மேம்பாடு தெற்‌ 
ழெனப்‌ புலப்படும்‌. 


இரண்டாவதாக மற்றைத்‌ அறவியர்‌ எல்லாரும்‌ தங்கள்‌ 
வாழ்வைப்‌ புனிகமாக்க யோகம்‌, தவம்‌ முதலியன ஆற்றி 
னசேயொழிய பொதுமக்கள்‌ உய்ய யாதும்‌ வகை செய்திலர்‌. 
சிலர்‌ ஞான மூல்களைப்‌ பக்குவான்மாக்கள்‌ படித்துப்‌ பயன்‌ 
பெறும்‌ பொருட்டு எழுதி உதவியுள்ளனர்‌. ஆனால்‌ ஈம்‌ 
பாம்பனடிகளோ தம்‌ ஆன்மா ஈன்னிலையடைய முயற்‌ 
மேற்கொண்டதோடு மாத்திரம்‌ அமையாது பாமர மகனும்‌ 
உய்தி பெற்றிலங்க அவனுக்கு எழும்‌ ஐபங்களையெல்லாம்‌ 
போக்கி இறையருள்‌ காட்டத்தை நிலை்பெறுத்த மேற்‌ 
கொண்ட முயற்சிகள்‌ அளப்பில, அவை வருமாறு; 


எந்தத்‌ அறவியும்‌ முருகனுக்கு விழா எடுங்கள்‌; ௮௮ 
எடுக்க வேண்டிய முறை இத்தன்மைத்து என்றெல்லாம்‌ 
கூறவுமாட்டார்கள்‌. அதற்கென்று ஒரு சபை நிறுவி அச்‌ 
சபையிலுள்ளேரர்‌ இன்னின்னவாறு ஒழுக வேண்டும்‌ எனக்‌ 
கடடனையிடவுமாட்டார்கள்‌. ஆனால்‌ ஈம்‌ சுவாமிகள்‌ மயில்‌ 
வாசன சேவை என ஒரு விழாவைக்‌ கொண்டாட ஆணை 
யிட்டார்கள்‌. மகாதேஜோ மண்டல சபை எனும்‌ ஒரு 
நிறுவனத்தை நிறுவி அச்சபையினர்‌ மேற்கொள்ளவேண்‌ 
டியன யாவை என்பன பற்றியும்‌ அற தயிடடுக்‌ கூறியுள்‌ 
ளார்கள்‌. அவர்கள்‌ கூறிய வழி நடக்கவில்லை யெனில்‌ அனு 
அடிகளாருக்கு இழைத்த பெறாம்‌ குற்றமாகும்‌. அவ்வாறு 
பல முறைகளையும்‌ ஏறபடுத்தி மக்களைப்‌ பத்தகெறியி 
இய்த்த சுவாமிகள்‌ கால நிலைக்‌ கேற்ப மக்கள்‌ மனத்திலெ 
மும ஐயங்களைப்‌ போக்குவான்‌ வேணடிப்‌ பல வியாசங்களை 
யும்‌ எழுதி உதவியுள்ளார்கள்‌. அவ்வியாசங்களைப்‌ படித்‌ 
துணரின்‌ இறைவனே இல்லையென்று கூறும்‌ உலகாயதனும்‌ 
வாய்மூடி மெளனியாகி இறைவனுண்மையை ஒப்புக்கொள்‌ 
வான்‌ என்பஅ திண்ணம்‌. 

அடி.களாரவர்சள்‌ அவ்வக்‌ காலத்து ஏற்பட்ட போலிச்‌ 
சமயக்‌ கொள்கை எனும்‌ பாசிகளை நீக்க உண்மைச்‌ சமயக்‌ 
கொள்கை இ௫தான்‌ என்னு எடுத்தக்‌ கூறும பாங்கு மிக 
வும்‌ மெச்சத்தக்க, எடுத்துக்‌ சாட்டாக அருணகிரிகாதர்‌ 
வாலா, முருகன்‌ திருவவதாரம்‌, முதலியவைகளில்‌ 
காணக்‌ கூடும்‌ பகுத்தறிவுக்‌ கேலாதனவற்றை நீக்கி உண்‌ 
மையை உலகினருக்கு எடுத்துக்‌ கூறும்‌ கெளிவு மிகவும்‌ 
மெச்சத்தக்கனவாஞும்‌, 


அறவிகள்‌ பொஅவாகத்‌ தங்கள்‌ வரலாறுகளைப்‌ பிற 
சைக்‌ கொண்டுகூட எழுதச்‌ செய்யார்‌. அநித்தியமான 
சரி.ரதிதுக்கு என்ன வசலாறு வேண்டி யிருக்கிறதென்றெல்‌ 
லாம்‌ வேதாந்தம்‌ பேசுவர்‌, ஆனால்‌ ஈம்‌ சுவாமிகளோ பிற 
மைக்‌ கொண்டு எழுதச்‌ செய்ததோடு அதனைத்‌ தாம்‌ 
நேரேயே சரியாக எழுப்பட்ளெள தா எனக்‌ கூர்ர்கு நோக்கி 
யுள்ளார்கள்‌. பிற்காலத்து மக்கள்‌ புனைக்துரைளனை எல்‌' 
லாம்‌ அவ்வாலாற்றில்‌ புகுதீதிவிடுவர்‌, அவரவர்‌ வரலாற்‌ 
மிலே இறைவன்‌ அருளிப்பாடு எவ்வெவ்வாறு மகத்துவம்‌ 
பெற்று விளங்குகிறது என்பதை யெல்லாம்‌ மக்கள்‌ 
உணர்ந்து. தங்கள்‌ வாழ்க்சையைத்‌ திருத்திக்‌ கொள்ள 
வேண்டும்‌ என்ற பேரருள்‌ நேஃக்கால்‌. இவ்வாறு தங்கள்‌ 
சரித்திமே உண்மை உருவில்‌ வெளிவருவதில்‌ அவ்வளவு 
அக்கமரைகாட்டியுள்ளார்களெனில்‌ அவர்களின்‌ பரோபகாரம்‌ 


சிந்தைக்கு ஒரு எஃலையும்‌ உண்டோ $ 


மேலும்‌ இவர்கள்‌ சைவ சமய மேம்பாடு குறித்த எழு 
திய நூல்களைக்‌ காணப்புஇன்‌ இவர்கள்‌ பசந்த அறிவு தெற 
ழெனப்‌ புலப்படுப இளமையில்‌ ஆவ்வளவு ஈன்றைய்ப்‌ படிக்‌ 
காமலிருகஅம்‌ இவவாறு பல நூலறிவு சுவாமிகளுக்கு ஏற்‌ 
பட்ட விதம்‌ எப்படி. என்பது பற்றி ஆராயப்‌ புகின்‌ அது 
புதிராகவே அமையும்‌, சென்ற பிறகியில்‌ முற்றக்கற்ற 
புண்ணிய சேடத்தால்‌ இவ்வாறு தோன்மி இம்மையில்‌ 


198 சித்தாந்தம்‌ 


அக்கல்வி கைகொடுத்திருக்குமோ என்று எண்ணத்தான்‌ 
வாய்ப்பிருக்கின்றஅ. சைவ சமய சரபம்‌? என்னும்‌ 
நாலில்‌ சுவாமிகள்‌ சைவ சமய மெம்பாடு பற்றிக்‌ கூறும்‌ 
நறப்புக்களைப்‌ பற்றி இச்சரும்‌ யெ கட்டுரையில்‌ விரிக்க 
நினைக்கில்‌ இடம்‌ போகா, 


அந்தக்‌ காலம்‌ சைவ வைணவ வேற்தமை மிக்கிருந்த 
காலம்‌. சமணர்கள்‌ போன்று சிவபெருமானைப்‌ பார்த்தலே 
ஓண்ணா௮ என வைணவர்கள்‌ கண்மூடிச்‌ செல்லும்‌ தன்மை 
யுமிருநத்னி. அத்னடன்‌ சைவ நிர தனையும்‌ அது பற்றியே 
பல நூல்களும்‌ எழுந்தன. இக்கிலை நம்‌ சுவாமிகளுக்கு 
மிகவும்‌ சினத்தை யூட்டிற.று, வைணவம்‌ எப்படித்‌ தோன்‌ 
றியது என்பன முதல்‌ எல்லாவற்றையும்‌ அடிமுதல்‌ ஒஆய்ற்க 
விஷ்ணுவும்‌ இவன்‌ கோயில்‌ பரிவார ஜேவதையில்‌ ஒருவர்‌ 
. எனவும்‌ நிறுவி, தக்க மேற்கோள்கள்‌ எண்ணற்ற நூல்களூ 
ரூமிருர்கு எடுக்கக்‌ காட்டி வாதத்தில்‌ வென்ற நிலை மிகவும்‌ 
போற்றத்தக்கதாம்‌, சிலர்‌ வழக்கு மன்றத்திற்கும்‌ ஏ கினர்‌, 
அங்கும்‌ சுவாமிகள்‌ கூறிய கொள்கையே வெற்றி பெற்றது, 
இல ஒரு அறவி மேற்கொள்ளக்‌ கூடிய செயலா ₹ “இரா 
மன்‌ ஆண்டாலென்ன ₹ இராவணன்‌ ஆண்டாலென்ன 9” 
ஏன்‌ திருக்க வேண்டியவருக்கு இந்கில்யெல்லாம்‌ ஏன்‌ ₹ 
எனச்‌ சிலர்‌ கருதக்கூடும, அவ்வாறு பா£முகமாயிருந்‌ 
திருக்‌, தடில்‌-வெற்றி ஒருபுறமிருக்க அம்‌ நூல்களிற்‌ காணும்‌ 
பல்வேறு மேற்கொள்களைப்‌ படிகதறியும்‌ வாய்ப்புக்கூட 
இக்காலச்துக்‌ இடைப்பன அரிதாய்‌ விடும, 


சுவாமிகள்‌ இயற்றிய பாடல்‌ நூல்கள்‌ யாவும்‌ முருகன்‌ 
பெருமை குறிப்பனவாகவும்‌ உமை நடை நூல்கள்‌ யாவும்‌ 


இவன பெருமை சூறிப்பனவாகவுமே அமைந்திருத்தல்‌ 
உணர்வார்க்கு எளிதில்‌ விளங்கும்‌. 

இறைவன்‌ அவ்வக்‌ காலத்து மக்களுக்கு ஈன்மை செய்‌ 
யும்‌ பொருட்டுச்‌ சில அடியார்களை இவ்வுலகிற்கனுப்பி 
யருள்வன்‌. இனவே இயற்கை நியதி, இவ்வுண்மைக்‌ 
கேறப சைவ இத்தாக்க சமயச்‌ இறப்புப்‌ பற்றி எடுத்துக்‌ 
கூறவே இவர்கள்‌ இவ்வுலகத்‌ ததிக்சார்களோ என எண்‌ 
ணும்‌ தன்மை கூட கோன்றுன்றது. 


மேலும்‌ பல தெய்வ வழிபாடுகள்‌ அறவே கூடாது, 
ஒரு தெய்வத்தையே வழிபடு தெய்வமாகக்‌ கோடல்‌ ஈன்று. 
அத்தெயவத்லையே எப்பொழுதும்‌ பூசனை புரிய வேண்டும்‌ 
என்றே அவர்கள்‌ நூலில்‌ யாண்டும்‌ எழுதியும்‌ சொற்பொழி 
வில்‌ பேசியும்‌ வந்திருக்கிறார்கள்‌. அக்கொள்கைக்கேற்ப, தம்‌ 
வழிபடு தெய்வமாக முருகப்‌ பெருமானைக்‌ கொண்டார்கள்‌. 
பிறசையும அப்‌ பெறு பானைப்‌ போற்றும்படி. அறிவூட்டியுள்‌ 
ளார்கள்‌. அசனால்‌ சுவாமிகளேக்‌ கெளமாச சமயத்தினர்‌ 
எனச்‌ சிலர்‌ கருலுவர்‌, சுவாமிகன இங்கிலையினை ஏற்றுக்‌ 
கொள்வதில்லை. முருக வழிபாடு என்பதால்‌ தனிப்‌ பிரிவு 
ஏற்படுததி ௮து சைவ சிததாந்தத்துக்குச்‌ சிறிது அப்பாற்‌ 
பட்டதெலறை கருதற்க, சைவ சித்தாந்த நெறியே சாலச்‌ 
இறந்ததாம்‌,. அக்கெமிபிலேயே முருக வழிபாட்டுக்கு 
முண்டு என்ற கூறி அவ்வாறு வாழ்ம்லும்‌ வந்தார்கள்‌. 


அத்துவிதம்‌ என்பதற்குப்‌ பலர்‌ பலவாறு பொருள்‌ 
கூறி இடர்ப்படும்பொத சைவ சித்தரந்திகள்‌ அதனைச்‌ 
சுத்தாத்னிவிமம்‌ என்பர்‌ என்று கூறி “சுத்தாத்துளித 
நிர்ணயம்‌” என ஓரு நூலையே எழுதி ஈம்‌ சைவ சத மாந்தச்‌ 
இமப்பியல்புகளை விளக்கிப்‌ போந்தார்கள்‌. 


சுவாமிகள்‌ முருகப்‌ பெருமானைக்‌ குறித்தப்‌ பாடியரு 
ளிய பாடல்கள்‌ 6666 ஆகும்‌. ௮ப்பாடல்களில்‌ மக்களின 
புறவாழ்க்கைக்கும்‌ ௮௧ வாழ்க்கைக்கும்‌ வேண்டிய எல்லாப்‌ 


பொழுளாளுமுள்ளன. இவற்றை இன்னார்‌ படிக்க வேண்‌ 

டும்‌ இன்னார்‌ படிக்கக்கூடா தென்றில்லை. எல்லாருக்கும்‌ 
அங்குப்‌ பொருள்‌ கடைக்கும்‌, அவற்றைக்‌ கொண்டு பலன்‌ 
பெறலாம்‌. அத்அடன்‌ அமையாத சுவாமிகள்‌ உரை நடை 
யிலும்‌ பல நூல்கணும்‌ 32 வியாசங்களும்‌ எழுதிப்‌ பொதமச்‌ 
கள்‌ முன்னேற்றம்‌ பெற உபகரமம்‌ செய்கள்ளார்கள்‌. 
அவர்கள்‌ அருன>ோக்கினை இவ்வியாசங்களைப்‌ படிப்பவர்‌ 
கெற்றென உணர்வர்‌. அவ்லியாசங்களூள சில மறையக்‌ 
கூடிய நிலையிலுள்ளன. அவற்றை அவ்வாறு மறைய 
விடாஅ வெளிக்கொணரசச்‌ செய்யவேண்டியது சைவ அன்ப 
சாவார்தம்‌ கடமையாகும்‌. 


சுவாமிகள்‌ தம்‌ காலத்து மடம்‌, ஆலயம்‌ முதலியன 
நிறுவ முயன்றால்‌ எவ்வளவோ செய்திருக்கலாம்‌. அச்‌ 
செயல்கள்‌ ஆடம்பரத்‌ தன்மையினவாய்‌ முடியும்‌ என்னு 
அவர்கள்‌ கருதினார்கள்‌. அகனால்‌ தான்‌ புதுமை நிலைய 
மைய ஒரு சபையினரை உருவாக்கிப்‌ பிற்காலத்து அவர்கள்‌ 
பத்தி நெறியைப்‌ பரப்ப வழி வகுத்து வைத்தார்கள்‌. சுவா 
மிகள்‌, 

££ குணமென்னும்‌ குன்றேறி நின்றார்‌ வெகுளி 
கணமேயும்‌ காத்த லரிது ?* 

என்னும்‌ குறள்‌ மொழிக்‌ கியையச்‌ சனம்‌ கொண்டவர்‌ எனி 
னும்‌ தம்மையடுத் தவர்க்கருளும்‌ பசம கழுணா மூர்த்தியாக 
வும்‌ விளங்கினார்‌. மகொண்ட கொள்கையில்‌ மிகவும்‌ உழைப்‌ 
புள்ளவர்‌, மந்திரங்கள்‌ முதலியவற்றை யெல்லாம்‌ எல்லா 
ருக்கும்‌ எடுத்‌ அசைக்க வேண்டும என்ற பந்த எண்ணம்‌ 
கொண்ட.வர்‌. ஒரு சாராருக்கு மாத்திரம்‌ சிலவித்தைகள்‌ உரி 
மையுடையன எனக்‌ கருதும கண்மூடிப்‌ பழக்கத்தை மண்‌ 
மூடச்‌ செய்தவர்‌. கரம்‌ எழுதிய பல நூல்களில்‌ மந்திசார்த்‌ 
கங்களை அங்கங்கு மிகச்‌ செம்மையாக விளக்கி யருளியுள்‌ 
ளார்கள்‌. மேலும குருமுகமாகவே திட்சை பெற்றுக்‌ 
கொண்டால்‌ மக்கள்‌ சிறப்புறுவர்‌ என்பதையும்‌ ஓப்புக்‌ 
கொள்ளும்‌ தன்மையினர்‌, 

இன்னும்‌ இவைபோன்றே சுவாமிகளின்‌ பெருமை பற்‌ 
தியெழுதிக்‌ கொண்டே செல்லின்‌ கட்டுரை நீளும்‌ என்‌ 
றஞ்சி இத்துடன்‌ முடி.ச்‌.துக்‌ கொள்வல்‌. பாம்பனடிகளிடம்‌ 
அன்பு பூண்ட நாம்‌ அவர்கள்‌ அறிவுரைகளை மனக்துட்‌ 
கொண்டு அவற்றின்‌ படி. ஈடத்தலே தலையாய கடமை என்‌ 
பதை மாத்திரம்‌ மறற்து விடக்‌ சுடாத என்பதனை 3-ஆம்‌ 
ஆண்டுக்‌ குரு பூசை நிகழும்‌ தற்போது மீண்டும்‌ ஒரு 
முறை ஞாபகப்படுத்தி அமைூன் றேன்‌, 


வாழ்க உலகெலாம்‌ ! 


வலிய ஆட்கொள்ளும்‌ வள்ளல்‌ 
-: (௩. 8. இராமலிங்கம்‌) :- 


எல்லாம்‌ வல்ல இறைவன்‌ எங்கும்‌ இருக்கிறான்‌. ஈாம்‌ 
எல்லோரும்‌ வழிபட்டு உய்வதற்றாச்‌ சிறப்பாக ஆலயங்களில்‌ 
எழுந்தருளி அம்மை அப்பராய்க்‌ காட்சி அளிக்கிறான்‌. இன்‌ 
வுமன்றி அன்பர்கள்‌ திருவளமே கோயிலாகக்‌ கொண்டும்‌ 
விளங்குகின்றான்‌, 
“்‌ உய்யவென்‌ னுள்ளத்துள்‌ ஓங்கார மாய்கின்ற 
மெய்யா விமலா விடைப்பாகா...... 2» 


என்று மணிவாசகர்‌ பரவுகின்றார்‌. “மருவும்‌ அடியார்கள்‌ 
மனதில்‌ விளையாடும்‌ மரகத மயூசப்‌ பெருமாள்‌ காண்‌' என்று 
அருணகிரியாரும்‌, “ஆஅ திருட்பதி கண்டு, ,அறெழுத்தும 
அன்பினுடன்‌ கூறுமவர்‌ சந்தை குடி கொணடோனே!? 
என்று குமாகுரு.சரும்‌ வழிபடுகின்றார்‌. மாசுடடாத 
வெண்ணிற ஆடையைப்‌ போல்‌ மெய்யன்பர்‌ மனம்‌ தூய்மை 
யாய்‌ விளங்குகிறது. அவர்கள்‌ உள்ளத்தில்‌ அழுக்காறு, 
சினம்‌ முதலான திய குணங்களுககு இடம்‌ இருக்காது, 

செம்மையான மனத்தை உடையவர்கள்‌ சிவனடியார்கள்‌. 


ஆதலால்‌ அவர்கள்‌ உள்ளத்‌, தில்‌ அமர்ம்னு உல்லாசமாக விளை 
யாடுகின்றான்‌ ஆண்டவன்‌. 


சேறும்‌, குப்பையும்‌ நிறை த இடத்தை யாரும்‌ விரும்‌ 
புவதிலலை, ஈறுமணம்‌ வீசும்‌ ஈல்ல இடத்தை அனைவரும்‌ 
விரும்புவார்கள்‌, ௮௮ போல அகத்தைச்‌ சுத்தமாக வைத்‌ 
அள்ள அடியவசைக்‌ தேடி. ஆண்டவன்‌ வருகிறான்‌, சிவன 
டியார்‌ திருவுளமே அவருக்குச்‌ சிறந்த திருக்கோயில்‌. உயி 
ரினுஞ்‌ சிறந்த ஒழுக்க நெறி கின்று உண்மை அன்பு செலுத்‌ 
அம்‌ அடியவசை விட்டு ஆண்டவன்‌ பிரிவதில்லை. இரும்‌ 
யைக்‌ காந்தம்‌ இழுப்பது போல்‌ இறைவன்‌ அடியவர்களை த்‌ 
தீம்பால்‌ இழுத்துக்‌ கொள்கிறான்‌. திருவருளுக்குப்‌ புறம்‌ 
பான செயல்கள்‌ ஈடக்கும்‌ போது தடுத்து ஆட்‌ கொள்‌ 
கிறான்‌. அதனால்‌ அவனை (வலிய ஆட்கொள்ளும்‌ வள்ளல்‌” 
என்று சேக்கிழார்‌ வாயாரப்‌ புகழ்கிறார்‌. 


கம்பி அரூசருக்குத்‌ திருமணம்‌ நிச்சயமானது, அந்த 
ணர்‌ குலத்தில்‌ அவர்தம்‌ மாபுக்கேற்பச்‌ சிறந்து விளங்கிய 
சடங்கவி மறையோர்பால்‌ பெரியோர்கள்‌ பெண்‌ பேசினார்‌ 
கள்‌. மணப்‌ பந்தல்‌ அமைத்து அலங்கரித்து மற்றும்‌ மண 
வ்னைக்‌ கமைக்க செய்கையை மாதினைப்‌ பயந்தார்‌ செய்து 
முடிக்க, மணமகணுக்குப்‌ பைம்‌ பொன காப்புக்‌ கட்டினார்‌ 
கள்‌, மறுதினம்‌, காலையில்‌ முகூர்த்த வேளையில்‌ மங்கல 
வாத்தியங்கள்‌ முழங்கின. 


**தேமரு தொடையன்‌ மார்பன்‌ திருமணக்‌ கோலங்‌ காண 
காமுறு மனத்தான்‌ போலக்‌ கதிரவன்‌ உதயஞ்‌ செய்தான்‌ 11 


அம்‌! அரூரர்‌ திருமணத்தைக்‌ காண அவனும்‌ இழ்த்‌ 
திசையில்‌ ஆவலுடன்‌ தோன்றினான்‌. அணிகொள்‌ பட்டா 
டையும்‌, ஆபரணங்களும்‌, மாலைகளும்‌ அணிவித்து ஆரூ 
சலச அலங்கரித்சனர்‌. வைதிகத்‌ தருவுடன்‌ விளங்கிய சும்‌ 

தரை வனப்புமிக்க குதிரை மேல்‌ ஏற்றி ௮மரச்‌ . செய்த 
மங்கல கேம்‌ முழங்க மறையவர்‌ சூழ வீதி வழியே அரசர்‌ 
பவனி வந்தார்‌. அழகின்‌ சோதியாய்‌ விளங்கும்‌ ஆரூச 
சைக்‌ காண ஆயிரங்‌ கண்கள்‌ வேண்டும்‌ என்பார்‌ சிலர்‌, மன்‌ 
ஸ்ர போல்‌ விளய்கும்‌ மாப்பிள்ளேயை மணக்க சடங்குவி 
புதல்வி என்ன தவஞ்‌ செய்கனளோ?* என்பார்‌ இலர்‌. இவர்‌ 
கள்‌ திருமணம்‌ ஈம்‌ ஊரில்‌ நடைபெற நாம்‌ கண்டு மகிழும்‌ 
பாக்கியம்‌ பெற்றோம்‌ என்ற மகிழ்வார்‌ பலர்‌. மங்கல கீதம்‌ 
பாடுவார்‌ பலர்‌; ஆடுவார்‌ பலர்‌. நிறைகுடம்‌, தூபம்‌, தீபம்‌ 
ஏந்தி மறையவர்‌, மடவார்‌ எதிர்‌ கொளப்‌ பவனிவந்‌.ு. யாவ 
ரும்‌ திருமணப்‌ பந்தலை அடைந்தனர்‌. ஏறிவந்த யோசப்‌ 
புசவியை விட்டிறங்கி ஆரூரர்‌ மணப்பந்தலில்‌ அழைக்கார்‌. 
மணஙினையைத்‌ தொடங்கினார்கள்‌ மறையோர்கள்‌. அவ்‌ 
வேளையில்‌ அருட்‌ பெருஞ்‌2சா தி ஆண்டவன்‌ ஒரு வயோ 
இக அந்தகளர்‌ வடிவங்‌ கொண்டு அங்கே தோன்றினார்‌. 
“என்‌ மொழியைக்‌ கேளுங்கள்‌ யாவரும்‌” என்று மறையவர்‌ 
களை நோக்கிக்‌ கூறினார்‌. பெரியவரே! வருக! என்று யாவ 
ரும்‌ வரவேற்றனர்‌. 


“எனக்கும்‌ அரூரருக்கும்‌ ஒரு வழக்கு உண்டு' என்று 
வயோதிகர்‌ கூறவும்‌, “வழக்கு இருந்தால்‌ வழக்கு முடித்த 
அல்லன வதுவை செய்யேன்‌ எனறு அரூர்‌ மறுமொழி 
கூறினார்‌. 


நீறு திகழ்‌ மேனியுடன்‌ நெற்றிக்‌ கண்‌ மறைய நின்ற 
பெரியவர்‌ “மறையோரே| மணமகனாய்‌ நிறகும ஆருசன்‌ 
எனக்கு அடிமை” என்றார்‌. 


தேவரையும்‌ மாலயன்‌ முதலான திருவின்‌ மிக்கார்‌ 
யாவரையும்‌ அடிமையாகவுடைய பெருமான்‌ ஆரூரமை மட்‌ 
டும்‌ “அடியான்‌ என்ற கூறவும்‌, அங்கு கின்றார்‌, இருந்தவர்‌ 
எல்லோரும்‌ அவசை உற்று நோக்கி இது ஜர்‌ அதிசயம்‌ 

எனக்‌ கருதி இவர்‌ என்ன நினைந்து இங்கு வம்அள்ளார? 
என்ற சினந்தனர்‌; வெகுண்டனர்‌; சிரித்தனர்‌. 


நீறு பூசிய பெரியவசே! ஈன்று உம்‌ செயல்‌!' என்று 
ஆரூசரும்‌ கைகொட்டி. ஈகையாடினார்‌. 


“என்னடா நீ சிரித்தது; நீ அடிமை என்று உன்‌ தம்‌ 
தைக்காத்‌ தத்தை எழுதிக்‌ கொடுத்த தலை இதோ பார்‌!” 
சன்று வயோதிகர்‌ முகஞ்‌ சினந்து மொழிந்தார்‌, 


அரசர்‌ ஒர்‌ அந்தணர்‌ வேறோர்‌ அர்தணருக்கு அடிமை 
யாதல்‌ உண்டோ * மாலொ மரபில்‌ வந்த என்னை அடிமை 
என்று பே வக்த நீர்‌ பித்தனோ? என்றார்‌. ஆம்‌! பித்தனு 
மாச. பேயனுமாக; இன்னும்‌ எத்தனை தங்கு சொன்னாலும்‌ 
சரி; என்னை நி அறியவில்லை; அடி. மையா இய நீ எனக்குப்‌ பணி 
செய்தே இ வேண்டும்‌, என்று மறு முறையும்‌ அவ்வந்த 
ணர்‌ கூறி நின்றார்‌. இவ்விதம்‌ மணவினையைத்‌ தடுத்துத்‌ 
கம்மை அடிமை என்ற சாதித்து நிற்கும்‌ வயோ திகசை ஆரூ 
சர்‌ உற்று கோக்கவே, அவர்‌ வடிவத்தைக்‌ கானும்‌ போது 
அவருள்ளத்தில்‌ ஆர்வம்‌ பொங்கியது; அனால்‌ கூறும்‌ மொழி 
கள்‌ உள்ளத்தில்‌ கோபத்தை உண்டாக்கிய. 
** கண்டதோர்‌ வடிவால்‌ உள்ளங்‌ காதல்‌ செய்து உருகா 
நிற்கும்‌ 
கொண்டதோர்‌ பித்த வார்த்தை கோபமும்‌ உடனே 
யாக்கும்‌ ?? 
எனவே, மனக்‌ அணிந்து எங்கே ஓலையைக்‌ காட்‌ டும்‌ 
எண்று அந்தணர்‌ அருகில்‌ இரூரர்‌ நெருங்கினார்‌. “தலையைப்‌ 
பார்க்க வல்லவனோ ௩” அன்று மெல்ல அந்தணர்‌ நகர்ந்தார்‌. 
ஆரூரர்‌ வெகுண்டு அவசைப்‌ பிதொடர்ந்து தலையைக கையி 
லிருக்‌.த கைப்பற்றினார்‌, அக்தணர்‌ அந்தணருக்கு அடிமை 
யால்‌ எண்ன முறை | என்று கூறி தலையைப்‌ பற்றி இழுத்து 
அரூசர்‌ இழித்து எறிந்து விட்டார்‌! அரித்துக்‌ திரிபுரம்‌ 


| 

எமித்த சிவபெருமானுக்கு அப்பொழுது கோபம்‌ வரவில்லை, 
ஏன்‌? ஆட்‌ கொள்ள வந்த கருணையால்‌, முன்பு வேதணும்‌, 
மாலும்‌ இறைவன்‌ அடியையும்‌ முடியையும்‌ காண முடியாமல்‌ 
அலைந்தார்கள்‌. 
** எந்தை நினது அருள்‌ விளையாட்டு 
எள்ளளவும்‌ அறிந்திலோம்‌ ** 


என்று மறைகளெல்லாம்‌ முறையிடுகின்றன. இவ்விதம்‌ 
யாவருங்‌ காணுதற்கரிய இறைவனை ஆரூசர்‌ அல்லாது வேறு 
யார்‌ எட்ட வல்லார்‌? என்று சேக்கிழார்‌ அழகாகக்‌ கூறு 


கிறார்‌. 


** ஆவணம்‌ பறிக்கச்‌ சென்ற அளவினில்‌ அந்தணாளன்‌ 
காவணத்‌ திடையே போடக்‌ கடிதுபின்‌ தொடர்ந்துநம்பி 
பூவணத்‌ தவரை யுற்றார்‌ அவரலாற்‌ புரங்கள்‌ செற்ற 
வேவணச்‌ சிலையி னாரை யார்தொடர்ந்து எட்டவல்லார்‌ '* 


அவ்விதம்‌ தலையைக்‌ கிழித்து எறியவும்‌, ஈறு முதலும்‌ - 

இல்லாத இறைவன்‌ *இ.து முறையோ? என்ற அரூர்‌ கை 
யைத்‌ தம்‌ கரங்களால்‌ பிடித்துக்‌ கொண்டார்‌. அருகில்‌ கின்‌ 
றவர்கள்‌ இருவரையும்‌ விலக்கி” உலதில்‌ இல்லா முறையைக்‌ 
கூறும்‌ திருமறை முனிவசே | நீர்‌ எங்குளீர்‌ செப்பும்‌ என்று 
கேட்டனர்‌, *யான்‌ இங்கு வெண்ணெய்‌ ஈல்லூரில்‌ இருப்‌ 
பவன்‌; வன்முறை செய்இ தலையை வலிய வாங்கிக்‌ கிழித்து 
நிஸ்றான்‌ இவ்வடிமை' என்று வாதாடினார்‌. 


நீவிர்‌ வழக்குப்‌ பேசுவதில்‌ வல்லுஈராய்‌ விளங்குகின்‌ 
நீர்‌; பழைய மன்றாடி. போல்‌ பேசுகிறீர்‌. வெண்ணெய்‌ 
கல்லூசைச்‌ சேர்ந்‌ சவசாயின்‌ வேதியசே அங்கே சென்று 
வழக்கைப்‌ பேசலாம்‌, என்று அரூசர்‌ அழைக்கலுற்றார்‌. 
வெண்ணெய்‌ ஈல்லூர்க்குச்‌ சென்றாலும்‌ என்‌ வழக்கில்‌ 
வெற்றி காண்பேன்‌. என்னிடமுள்ள மூல வோலையைச்‌ 


| 

சபையோரிடம்‌ காட்டி. நீ அடிமையாதலைச்‌ சாதிப்பேன்‌; 
வா என்னு கையில்‌ தண்டுடன்‌ கிழவர்‌ முன்‌ செல்ல சுந்தரர்‌ 
பின்‌ சென்றார்‌. வேதியர்‌ வாழும்‌ வெண்ணெய்‌ ஈல்லூர்‌ 
வந்‌.த யாவரும்‌ சேர்ந்தனர்‌. 


தற்காலம்‌ நீதி மன்றம்‌ இருப்பது போல்‌ அக்காலத்தில்‌ 
வழக்கு விசாரிக்க அறிஞர்கள்‌ அடங்கிய சபை இருந்தன. 
சபையோர்‌ முன்‌ வந்து வேதியர்‌ தம்‌ வழக்கைச்‌ சமர்ப்‌ 


பித்தார்‌. 


“மூதறிவீர்‌| இவன்‌ திருகாவலூர்‌ ஆரூரன்‌. இவனது 
தந்தைக்குத்‌ தந்தை எழுதிக்‌ கொடுத்த ஆவணத்தின்படி 
இவன்‌ எனக்கு அடிமை, என்னிடமுள்ள தலையை வாங்கி 
இவன்‌ இழித்து எறிந்து விட்டான்‌, இ.” என்‌ வழக்கு” 
என்றார்‌, 

“மறையவர்‌ மற்றவருக்கு அடிமை ஆதல்‌ இம்‌ மாநிலத்‌ 
தில்‌ இல்லை. ஆயினும்‌ அடிமைச்‌ சட்டைக்‌ கிழித்தல்‌ முறை 
அகாஅ' என்று சபையோர்‌ மொழிந்தனர்‌, அவ்வமயம்‌ 
ஆரூரர்‌ அவர்களே நோக்கி (அனை த்த நூலுணர்ந்திர்‌ | அடி 
யேன்‌ ஆதி சைவன்‌ என்றறிவிர்‌, என்னைத்‌ தனக்கு 
அடிமை என்ற கூறும்‌ மாயம்‌ என்னவோ? அறியேன்‌ 
என்ற மனம்‌ வருக்திப்‌ புலம்பினார்‌. உடனே சபையோர்‌ 
கள்‌ வம்பு பேசி வழக்காடி கிறகும்‌ வேதியரை நோக்கி (இற 
போலும்‌ சம்பவம்‌ எப்பொழுஅ௮ நடந்தது இதற்கு ஆதா ' 
சம்‌ உண்டா? அல்லஅ சாட்சி உண்டா? இம்மூன்‌ றில்‌ ஒன்றை 
நீரூபித் லக்‌ காட்ட வேண்டும்‌' என்று கேட்டுக்‌ சொண்‌ 
டனர்‌. 


“ஆரூரன்‌ அடிமை என்பதற்கு ஆதாரம்‌ உண்டு, இவன்‌ 
கிழித்தது படி தலை. சபையோரிடம சமர்ப்பிக்க கரல தலை 
என்னிடம்‌ வைத்திருக்கிறேன்‌. 
இதோ படியுங்கள்‌. 


படித்தப்‌ பார்க்கலாம்‌; 

** அருமறை நாவ லாதி சைவன்‌ ஆரூரன்‌ செய்கை 
பெருமுனி வெண்ணெய்‌ நல்லூர்ப்‌ பித்தனுக்கு யானும்‌ 7 4 
என்பால்‌ 
வருமுறை மரபு ளோரும்‌ வழித்தொண்டு செய்தற்குஓலை 
இருமையால்‌ எழுதி நேர்ந்தேன்‌ இதற்குஇவை 
என்னெழுத்து ? 


இவ்விதம்‌ தம்‌ கையால்‌ எழுதிக்‌ கையொப்பமிட்டுக்‌ கொடுத்‌ 
திருக்கிறார்‌. கவனியுங்கள்‌, இன்னமும்‌ சந்தேகம்‌ உண்டா 
யின இவர.அ பாட்டனார்‌ எழுதிய ஓலை இல்லத்தில்‌ இருக்‌ 
தால்‌ அதனைக்‌ கொண்டு வந்து இவ்‌2வாலை எழுத்தோடு 
ஓப்பிட்டுத்‌ திர்ப்புக்‌ கூறலாம்‌ என்று விரிவாகப்‌ பே௫இனார்‌ 
வலிய ஆட்கொள்ள வந்த வயோதிக வள்ளல்‌. 


அவ்விதமே சபையோர்கள்‌ ஆரூரர்‌ இல்லத்திலிருந்‌.து 
௮வது தந்தைக்குத்‌ தந்தை எழுதிய இன்னொரு தலையைக்‌ 
கொண்டு வரச்‌ செய்கு இரண்டையும்‌ ஒப்பு நோக்கினார்கள்‌. 
இரண்டும்‌ ஒன்றுக இருக்கக்‌ கண்டார்கள்‌. உடனே தீரப்‌ 
புக்‌ கூறுகிறார்கள்‌. 


“இனிச்‌ செயல்‌ இல்லை; ஈரன்மறை முனிவனார்க்கு நம்பி 
யாரூசா தோற்றீ | அவருக்குப்‌ பணி புமிதல்‌ கடன்‌ என்று 
பணபு மிக்க பெரியோர்கள்‌ விளம்பினார்கள்‌. 


ஈம்பியாரூரர்‌ மனம்‌ வருந்தி “விதிமுறை இதவே யாகில்‌ 
யானிதற்கு இசைந்தே திர வேண்டும' என்று நின்றார்‌. 
அந்தணர்‌ அர்தணரறுக்கு அடிமையாதல்‌ வழக்கமி/்லை என்‌ 
மூலம்‌ வேதியர தம வழக்கில்‌ வெற்றி கண்டார்‌. தீர்ப்புக்‌ 
கூறிய சபையோருக்கு ஒரு சந்தேகம்‌ எழுந்தது. வெண்‌ 
ணெய்‌ நல்லூர்‌ எனறு சொல்லி வாதாடிய வேதியர்‌ வசிக்‌ 
கும்‌ இல்லம எலு சன்று கேட்க வேண்டும்‌ என்று விரும்பி 
னார்கள. வழக்கில்‌ வென்ற வேதியரை நோக்கி “இவ்வூரில்‌ 
நீவிர்‌ இருந்‌.௮ வரும்‌ இல்லத்தைக்‌ காட்டுவீர்‌' என்று கேட்க, 

என்னை ஒருவரும்‌ அறியீராகில்‌' என்‌ பின்னே வாருங்கள்‌" 
என்ற அவர்‌ முன்‌ செல்ல, மறையோர்‌ குழாமும்‌ ஈம்பியும்‌ 
பின்‌ செல்ல வேதியர்‌ திடீரென மறைற்து விட, அனைவரும்‌ 
திகைத்த நின்றார்கள்‌. வானத்தில்‌ விடைமேல்‌ தோன்றி 
இறைவன்‌ காட்சி அளித்தார்‌. 


“முன்பு நீ ஈமக்குத்‌ தொண்டன்‌; ஈம்‌ ஏவலாலே மண்‌ 
ணில்‌ பிறந்தனை; அன்புறு வாழ்ககை தொடரா வண்ணம்‌ 
மறையோர்‌ முன்னே நாம்‌ தடுத்த ௮ண்டோம்‌' என்றார்‌. 
அவ்வேரசையை அனைவருங்‌ கேட்டனர்‌, ஆரூசர்‌ மனங்‌ 
களித்து ஆனந்தக்‌ கண்ணீர்‌ சொரிந்து தொழுத கை தலை 
மேலாக *மன்றுளீர்‌ செயலோ $ வந்து வலிய ஆட்கொண் 
டத? என்று நிலத்தில்‌ விழுந்து பணிர்௮அ எழுந்தார்‌. 


11) மற்றுநீ வன்மைபேசி வன்றொண்ட னென்னுநாமம்‌ 
பெற்றனை நமக்கு மன்‌ பிற்‌ பெருகிய சிறப்பின்‌ மிக்க 
வற்சனை பாட்டே யாகும்‌ ஆதலான்‌ மண்மேல்‌ நம்மைச்‌ 
சொற்றமிழ்‌ பாடு கென்றார்‌ தூமறை பாடும்‌ வாயார்‌?' 


இவ்வரிய உசையை சஈம்பியாளூரர்‌ கேட்டு பாடும்‌ 
பணியே பணியாய்‌” அருளும்‌ பசபனை நோக்கி, (வேதிய 
னா யென்னை வழக்கினால்‌ வென்ற கோதிலா அழுதே!” 
நாயேன்‌ என்‌ சொல்லிப்‌ பாடுகேன்‌' என்று மொழியவும்‌, 
(முன்பு பித்தனென்று சொன்னபடி. என்‌ பெயர்‌ பித்த 
னென்றே வைத்அப்‌ பாடுவாய்‌' என்று அருளிச்‌ செய்தார்‌. 
இவ்விதம்‌ வலிய வந்து ஆட்கொண்ட வள்ளல்‌ பெருமை 
யைச்‌ சேக்கிழார்‌ பெரிய புராணத்தில்‌ சிறப்பித்அக்‌ கூறியுள்‌ 
ளார்‌. அனைவரும்‌ படி தது இன்புற்று இறைவனடி. பேணி 


உய்வார்களாக. 

சுருதி சூக்து மாலை-மூன்று பாகங்கள்‌ கொண்‌ 
டது; தற்போது. இரண்டு பாகங்கள்‌ மாத்திரம்‌ வரப்பெற்‌ 
றோம்‌. மூன்றாம்‌ பாகம்‌ விரைவில்‌ வெளிவர இருக்கின்‌ 
றது. மூன்று பாகங்களும்‌ சேர்ந்து விலை ரூ. 6-00. பதிப்‌ 
பாசிரியரும்‌ வெளியிடுபவரும்‌ திருவையாறு அண்ணா 
ஸ்வாமி சிரெள திகள்‌, பணியாளர்‌, ஸரீ ஹரதத்தர்‌ பக்த 
ஜன சபை, 00 டாகடர்‌ ராகவன்‌, 8, யோகாம்பாள்‌ 
தெரு, தியாகராய நகர்‌, சென்னை-17. 


இவற்றுள்‌ முதற்பாகத்தில்‌ ஸ்ரீ ஹரதத்தர்‌ சரித்தி 
ரம்‌, அப்பெருமானைப்பற்றிப்‌ பெருமக்கள்‌ பாடிய வணக்‌ 
கப்‌ பாமாலைகள்‌, சுருதி சக்தி மாலை (நாகர எழுத்தில்‌) 
முதலியன காணப்பெறுகின்றன. கஞ்சனூர்‌ என்னும்‌ 
பாடல்‌ பெற்ற தலத்தில்‌ வைணவக்‌ குடியில்‌ தோன்றிய 
பெருமான்‌ ஹரதத்தர்‌ அங்குக்‌ கோயில்‌ கொண்டெழுக்தரு 
ளியுள்ள இறைவனருள்‌ பெற்றுப்‌ பழுக்கக்‌ காய்ச்சிய 
இரும்பு. முக்காலியிலமர்ந்து சிவனே பரம்பொருள்‌ என 
யாவரும்‌ ஒப்புக்கொள்ளுமாறு உறுதியாய்‌ உரைத்தார்‌ 
என்று வரலாறு கூறுகின்றது. அவ்வமயம்‌ அப்பெரு 
மான்‌ பாடிய நூல்‌ சுருதி சக்தி மாலையாகும்‌. 


இந்நூற்குப்‌ பண்டிதராஜ ப்ரும்மஸ்ரீ கை, பாலசுப்ர 
மணிய சாஸ்திரிகள்‌ பதவுரை, விளக்கவுரை முதலியன 
எழுதி உதவியுள்ளனர்‌. இப்பகுதி இரண்டாம்‌ பாகத்‌ 
தில்‌ அடங்கியுள்ளது. வடமொழியில்‌ அமைந்த இந்நூ 
லைத்‌ தமிழ்‌ அறிந்த சைவப்‌ பெருமக்களும்‌ ஈன்கு தெரிந்‌ 
துய்ய வேண்டும்‌ என அன்பு மேற்கொண்டு வடமொழி 
சுலோகங்களைத்‌ தமிழிலேயே வெளியிட்டு விளக்கவுரை 
முதலியனவும்‌ சிறப்புற எழுதச்‌ செய்து உதவியுள்‌ 
ளார்கள்‌. 


வேதாந்த நெறியே விழுமிது எனப்‌ பறைசாற்றும்‌ 
பலர்‌ மடுவில்‌ ஈம்‌ சிரெள திகள்‌ சைவ சித்தாந்த நெறியைப்‌ 
பரப்பத்‌ தம்‌ தளர்ந்த வயதிலும்‌ எடுத்துக்‌ கொண்டிருக்‌ 
கும்‌ ஊக்கம்‌ மிகவும்‌ பாராட்டத்தக்கது. இந்நூல்‌ சைவ 

சித்தாந்த நெறிக்கு அமைந்த வடமொழி நூல்‌ ஆகும்‌. 
இதனைப்‌ போன்ற பல வடமொழி நூல்களையும்‌ படித்துத்‌ 
தெரிந்துகொண்டால்‌ ஈம்‌ சைவ சித்தாந்தக்‌ கொள்கையின்‌ 
சிறப்பு தெற்றென விளங்கும்‌. யாவரும்‌ இதனை வாங்‌ 
கிப்‌ படித்துப்‌ பயன்பெறுவார்களாக, (அம்பை) 


(4) “ சேக்ழோர்‌ பிள்ளைத்‌ தமிழ்‌ பாட்டும்‌-உரையும்‌ ''-- 
என்னும்‌ நூல்‌ ஒன்று வரப்பெற்றோம்‌. மகாவித்துவான்‌ 
மீனாட்சிசுந்தரம்‌ பிள்‌ ளையவர்கனால்‌ எழுதப்பெற்ற சேக்‌ 
கிழார்‌ பிள்ளைத்‌ தமிழ்‌ இதுகாறும்‌ 7 வெவ்வேறு பதிப்புக்‌ 
களாக வெளிவந்துள்ள து. இது எட்டாவது பதிப்பாகும்‌ 
எனத்‌ தெரிகின்றது, இதன்‌ உரை ஆரியர்‌ கரந்தைப்‌ புல 
வர்‌ கல்லூரித்‌ தமிழ்ப்‌ பேராசிரியர்‌ வித்துவான்‌ திரு, அடிக 
ளாசிரியா ஆவார்‌. இவ்வுரை நூலில்‌ கருத்துரை, விளக்க 
வுரை, முடிபு முதலிய பகுதிகளை ஆசிரியர்‌ தம்‌ நீண்ட 
காலப்‌ பட்ட றிவுக்‌ கேற்ப மிகவும்‌ சிறப்பாய்‌ எழுதியுள்‌ 
ளார்‌. இதனைப்‌ படித்தோர்‌ சேக்கிழார்‌ பிள்ளைத்‌ தமி 
மின்‌ நயமுணர்ந்து இன்பம்‌ தினைப்‌ து ஒருதலை. வித்து 
வான்‌ தேர்விற்குப்‌ படிக்கும்‌ மாணவர்‌ உளங்கொளற்‌ 
பொருட்டுத்‌ தமிழ்‌ அறிவு செமித்தோங்கும்‌ முறையிலும்‌ 
ஆங்காங்கு இலககண வினக்கம்‌, ஈயப்பகுதி முதலியவற்‌ 
றையும்‌ விளக்கிக்‌ காட்டும்‌ திறம்‌ போற்றத்தக்கதாயுள்‌ 
ளது. யாவரும்‌ வாங்கிப்‌ படித்துப்‌ பயன்‌ பெறுவார்‌ 
களாக. நல்ல அச்சு; 800 பக்கங்கள (ரென்‌ அளவு) 
கொண்ட இந்நூலின்‌ விலை ரூ, 4-00. நூல்‌ இடைக்கு 
மிடம்‌ “வித்துவான்‌ திரு. ௮ களாசிரியர்‌, தமிழ்ப்பேரா 
சிரியா, கரந்தைப்‌ புலவர்‌ கல்லூரி, தஞ்சாவூர்‌-2 ?? என்‌ 
பதாம்‌. (அம்பை) 


ம்‌ ஞானியார்‌ ஸ்வீடன்பர்க்‌ சுவாமியார்‌ அவர்களின்‌ பொன்‌ 
மொழிகள்‌ ?' என்னும்‌ நூல்‌ ஓனறு வரப்‌ பெற்றோம்‌. 
இஃது ஆஸ்திரேலியா கான்பரா நஃரிலுள்ள திரு பேசில்‌ 
லேஜர்‌ அவர்களால்‌ ஆங்கிலத்தில்‌ தொகுக்கப்‌ பெற்ற 
“பொன்‌ மொழிகள்‌?? என்னும்‌ நூலன்‌ தமிழ்‌ மொழி 
பெயர்ப்பாகும்‌. மொழி பெயர்த்தவர்‌ வேலூர்‌ ௦. இராஜ 

மாணிக்கம்‌ செட்டியார்‌ பி.ஏ., அவர்கள்‌ ஆவர்‌. இந்தா 
லில்‌ பல மதங்களுக்கும்‌ சம்மகமான ஏறக்குறைய எழுபது 
பொன்‌ மொழிகள்‌ இலங்குகன்றன. இவை யாவும்‌ எம்‌ 
மதத்தையும்‌ தாக்காத சம ரோக்குடையன. தங்கள்‌ சம 
யத்தவர்‌ தவிரப்‌ பிற மதத்தவர்‌ யாவரும்‌ அஞ்ஞானிகள்‌ 
என்றும்‌ தங்கள்‌ சமயத்தில்‌ சேர்ந்தால்‌ தான்‌ மோக்ஷம்‌ 
சித்திக்கும்‌ என்றும்‌ வாய்ப்பறையறையும்‌ சிலர்‌ போலாது 
இப்‌ பெரியார்‌ யாவரையும்‌ ஈற்பாதைக்கு அழைத்துச்‌ 
செல்ல இப்‌ பொன்‌ மொழிகளைத்‌ தொகுத்திநப்பது வர 
வேற்கத்தக்கது. விலை ரூ. 0-87; 48 பக்கங்கள்‌ கொண் 
டது. வேண்டுவோர்‌ :- 

G. இராஜமாணிக்கம்‌ செட்டி, ஸ்வீடன்பர்க்‌ புத்தகசாலை, 
மிலிடேரி பார்க்‌, காட்டுப்பாடு. 25.௦. (தென்னிந்தியா) 
என்ற முகவரிக்கு எழுதிப்‌ பெற்றுக்‌ கொள்க. (அம்பை) 


ம்‌ and After’? என்னும்‌ ஆங்கில நூல்‌ ஒன்ற 
வரப்பெற்றோம்‌. திரு ஸ்வீடன்‌ பர்க்‌ பொன்‌ மொழிகளில்‌ 
இறப்பும்‌ அதன்‌ பின்னரும்‌ '' என்னும்‌ தலைப்புப்‌ பற்றிய 
அவர்‌ கருத்துக்கள்‌ பலவற்றை 7. W. Kenyon என்பவர்‌ 
தொகுத்து வெளியிட்டுள்ளார்‌. 40 பக்கங்கள்‌ கொண்ட 
இந்நூல்‌ இலண்டன்‌ ஸ்வீடன்‌ பர்க்‌ சொஸைட்டியின்‌ சார்‌ 
பாக அச்சிடப்‌ பட்டுள்ளது. மிகவும்‌ கவர்ச்சிகரமான 
அச்சு; நல்ல. அட்டை. இந்நூலில்‌ எம்‌ மதத்தவரும்‌ ஒத்‌ 
துக்‌ கொள்ளத்‌ தக்க பொதுக்‌ கருத்துக்களே உள்ளன. 
நம்‌ உண்மைச்‌ சைவ சித்தாந்தம்‌ வலியு.றுத்துவன யாவும்‌ 
இக்கருத்துக்களிலுள்ளன. ஆதலின்‌ ஸ்வீடன்‌ பர்க்‌ ஞானி 
யார்‌ சைவ இத்தாந்தக்‌ கருத்தை மேல்‌ நாட்டில்‌ பரப்பிய 
பெருமை பெற்றவராகிறார்‌. அது பற்றி முன்‌ சித்தாந்த 
இதழில்‌ பார்க்கலாம்‌. விலை குறிக்கப்‌ பெறவில்லை. 
வேண்டுவோர்‌ ஸ்வீடன்‌ பர்க்‌ புத்தகசாலை, மிலிடேரி 
பார்க்‌, காட்டுப்பாடி 2.௦. (தென்னிந்தியா)? என்ற முக 
வரிக்கு எழுதிப்‌ பெற்றுக்‌ கொள்ளலாம்‌. (அம்பை) 

வருந்துகிறோம்‌ 


சைவ சித்தாந்தச்‌ செந்நறெறியே விழுமிது என எழுதி 
யும்‌ சொற்‌ பெருக்காற்றியும்‌ அறுபான்‌ மும்மை யடயார்‌ 
களின்‌ வரலாற்றுப்‌ பெருமையை உலகறியச்‌ செய்யப்‌ பெரு 
விருப்பங்‌ கொண்டு ஓல்‌.லும்‌ வகையான்‌ தனித்‌ தனி நூல்க 
ளாக அவைகளை வெளியிட்டும்‌ உதவிய அந்தணப்‌ பெரியார்‌ 
இரு, அண்ணாசாமி சிரெளதிகள்‌ அவர்கள்‌ பு.து தில்லியில்‌ 
காலமானது தெரிந்து வருந்துவதுடன்‌ அவர்‌ பிரிவால்‌ 
வருந்தும்‌ குடும்பத்தினருக்கும்‌ சமாஜம்‌ வருத்தத்தைத்‌ 
தெரிவித்துக்‌ கொள்கிறது, 


காலம்‌ சென்ற ௮ப்பெரியாரின்‌ ஆன்மா இறைவனின்‌ 
னருளில்‌ தோய்ந்து இன்புற்‌,மிருக்க அவனருள்‌ துணையை 
நாடி. இறைஞ்சு கன்‌ 3ரும்‌. 


கம்‌ சமாஜ ஆயுள்‌ உறுப்பினரும்‌ சமாஜச்‌ செயற்குழு 
வில்‌ முன்னாள்‌ உறுப்பினருமாயுள்ள திரு. 14. 0. காகலிங்க 
முதலியார்‌ அவர்கள்‌ காலமானது தெரிந்து சமாஜம்‌ வருந்‌ 
துகின்றது. 


இரு. முதலியார்‌ அவர்கள்‌ சிவம்‌ பெருக்கும்‌ சீலர்‌ 
ஆவர்‌. திருவபமூர்‌ அப்பர்‌ திருவிழாக்‌ கோலம்‌ கண்டு 
மகிழ்ந்து சென்னையுற்றார்‌. எதிர்பாராதவிதமாய்த்‌ திடீ 
ரென்று அவர்‌ மறைந்தது சைவ உலகுக்குப்‌ பேரிழப்பா 
கும்‌. அவர்‌ குடும்பத்தினருக்கு சமாஜம்‌ ஆழ்ந்த துயரி 
னைத்‌ தெரிவித்துக்‌ கொள்கிறது. 


காலஞ்சென்ற அப்பெரியாரின்‌ ஆன்மா இறைவனின்‌ 
னடியில்‌ இன புற்றிருக்க எல்லாம்‌ வல்ல பெம்மான்‌ அருள்‌ 
பாலிக்க அவன்‌ பொன்னார்‌ கழலிணைகளையே ஏத்த 
இழைஞ்சு கின்றோம்‌. 


பிற செய்திகள்‌ 


கீழ்க்காணும்‌ சைவ நிலையங்களின்‌ சார்பில்‌ 22-4-68 
அன்று திருகாவுக்கரசு சுவாமிகள்‌ விழா மிகச்‌ சிறப்புறக்‌ 
கொண்டாடப்பெற்றது. 


1. திரிரிரபுரச்‌ சைவ எத்தாந்க சபை-பேசியவர்‌ 
1. 5 சிவப்பிரகாசம்‌ பிள்ளை. -தலைப்பு-இருகாவுக்கரசு. 


2. நேமத்தான்பட்டி திருநாவுக்கரசு வித்தியாசாலை 
பேசியவர்‌ ௮. ச. ஞானசம்பந்தம்‌ எம்‌. ஏ. -தலைப்பு-சேக்‌ 
கிழார்‌ கண்ட அடியார்கள்‌. 


3. அரியலூர்‌ மணிவாசக மன்றம்‌ பேசியவர்‌- 
௮. நடேச முதலியார்‌-தலைப்பு:-அப்பர்‌ அருள்‌. 


தீ. நெமிலி அப்பர்‌ சுவாமிகள்‌ வார வழிபாட்டுச்‌ 
சபை-பேசியவர்கள்‌ பலர்‌. (20, 21, 22-4-68 ஆக மூன்று 
ஈாள்கள்‌ விழா மிகச்‌ சிறப்புற நிகழ்ந்த து). 


5. சென்னைச்‌ சிவனடியார்‌ திருக்கூட்டம்‌ பேசியவர்‌. 
தவத்திரு அழகரடிகள்‌ , (21, 22. 23, 24 ஆக நான்கு நாட்‌ ' 
கள்‌ விழா ஙிகழ்ந்தது). 


6. புரசைத்‌ திருநெறிக்‌ கழகம்‌-தேவார இன்னிசை 
யரங்கும்‌ வழிபாடும்‌ நிகழ்ந்தன. 


7 மேற்குறித்த கழகத்தின்‌ 86 ஆம்‌ திங்கள்‌ வழிபாடு 
சைதை சிவசுப்பிரமணிய சுவாமி கோயிலில்‌ 21-4-68 
ஞாயிறன்‌ று மாலையில்‌ மிகச்சிறப்பு ற நிகழ்ந்தது, * திரு 
முருகன்‌ திருநாமாவளி ?? என்னும்‌ நூல்‌ ஒன்றும்‌ அவ்வம 
யம்‌ வெளியிடப்பெற்ற.து. 


திருப்பனந்தாள்‌ ஸ்ரீ காசி மடம்‌ அதிபர்‌ ஸ்ரீலஸ்ரீ காசி 
வாசி அருள்நந்தித்‌ தம்பிரான்‌ சுவாமிகள்‌ அவர்களால்‌ 
ஙிறுவப்பெற்ற கட்டனைப்படி திருப்பூக்‌ துருத்தியில்‌ அப்பர்‌ 
நினைவு அன்னம்‌ பாலிப்பு 23-4-68 செவ்வாய்‌ ஈண்பகலில்‌ 
அப்புற நிகழ்ந்தது. 


திருப்பைஞ்ஞீலியில்‌ திருநாவுக்கரசு சுவாமிகளுக்குத்‌ 
திருக்கட்டமுது அருளிய திருவிழா 21-4-08 ஞாயிறன்று 
மிகச்‌ சிறப்புற நிகழ்ந்தது. 

v 


இராயப்பேட்டை பாலசுப்பிரமணிய பக்தஜன சபை 
யில்‌ 8-4-68 திங்கள்‌ மாலை ஸ்ரீலஸ்ரீ நா. கதிரைவேற்‌ 
பிள்ளை அவர்கள்‌ நினைவுகாள்‌ விழா மிகச்‌ சிறப்பாகக்‌ 
கொண்டாடப்பெற்றது. திரு. ௪. சச்சிதாகந்தம்‌ பிள்ளை 
பி.௭,, எல்‌. டி, அவர்கள்‌ தலைமையில்‌ வித்துவான்‌ அம்பை 
இரா. சங்கரனார்‌ அவர்கள்‌ '“கதிரைவேற்பிள்ளையின்‌ 
மாண்பு?” என்பது பற்றிப்‌ பேசினார்‌. 


காஞ்சி மெய்கண்டார்‌ கழகச்‌ சார்பில்‌ 3-5-68ல்‌ கச்சி 
யப்ப முனிவர்‌ இரு௩ரளும்‌ 5-5-88ல்‌ மாதவச்‌ சிவஞான 
சுவாமிகள்‌ திருநாளும்‌ மிகச்‌ சிறப்புற நிகழ்ந்தன. 


மேற்குறித்த கழகச்‌ சார்பில்‌ வாரவழிபாடு காஞ்சி 
ஐயன்பேட்டை மேலத்‌ தெரு கைலாசநாதர்‌ இருக்கோயி 
லில்‌ சிறப்புற நிகழ்ந்தது. பல பெருமக்கள்‌ சொற்பொழி 
வாற்றினர்‌. ’ 

27-4-68 ல்‌ இருச்செங்காட்டங்குடிபில்‌ சிறுத்தொண்‌ 
டர்‌ நினைவு அன்னம்‌ பாலிப்பு நிகழ்ந்தது. 


காஞ்சிபுரம்‌ தொண்டைமண்டலாஇன மடாலயத்தில்‌ 
திருநெறித்‌ தமிழ்‌ மன்‌ றத்தில்‌ லறீ ஞானப்பிரகாச தேசிக 
பரமாசாரிய சுவாமிகள்‌ 5-5-1968 முதல்‌ 18-5-68 முடிய 
திருவுந்தியார்‌ திருக்களிற்றுப்படியார்‌ என்னும்‌ அருள்‌ 
நூலிரண்டையும்‌ சைவ சித்தாந்த வகுப்பாக நடத்தி உப 
தேத்து அருள்பாலிப்பார்கள்‌. அவ்வகுப்புத்‌ தொடக்க 
விழா 5-65-68 காலை நிகழ்ந்தது. காஞ்சிக்கோட்ட ஆட்சித்‌ 
தலைவர்‌ ஆ. சக்கரபாணிப்‌ பிள்ளை பி. எஸ்‌. ஸி. அவர்கள்‌ 
வப்பினைத்‌ தொடங்கி வைத்தார்கள்‌. அன்பர்கள்‌ யாவ 
ரும்‌ இவ்வரிய வாய்ப்பினைப்‌ பயன்படுத்திச்‌ சாத்திர 
அறிவு மேலோங்கும்‌ சிறப்பினை எய்துவார்களாக, 

